

कुर्बानीला विरोध करणाऱ्यांवर कारवाई करा : आझमी

मुंबई : मुस्लीम धर्मियांचा बकरी ईद सण काही दिवसांवर आला असून बजरंग दलाचे कार्यकर्ते मुस्लीम इलाख्यात फिरून कुर्बानी करू देणार नसल्याचे जाहीर सांगत आहेत. हत्यारांच्या जोरावर दहशत माजवणाऱ्या या समाजविघातक घटकांवर कडक कारवाई करावी, अशी मागणी समाजवादी पक्षाचे आमदार व प्रदेशाध्यक्ष अबु आझमी यांनी केली आहे.



मुख्यमंत्री देवेंद्र फडणवीस आणि पोलीस महासंचालक संजय वर्मा यांना आमदार आझमी यांनी बुधवारी वासंदात निवेदन दिले आहे. नांदेड जिल्ह्यातील धमाबाद येथे बजरंग दलाने कुर्बानीला विरोध चालवला आहे. ७ जून रोजी बकरी ईद आहे. या दिवशी बकऱ्याची कुर्बानी देण्याची मुस्लीम धर्मियांची प्रथा आहे. राज्यात गोवंशाच्या हत्येस बंदी आहे. मात्र बकऱ्याच्या कुर्बानीला विरोध करणे बेकायदा असून दहशत माजवणाऱ्या या प्रवृत्तींना अटकाव करावा. बकरी ईद सण दोन दिवसांवर आला आहे. समाजविघातक घटक राज्यातील कायदा व सुव्यवस्था बिघडवण्याच्या प्रयत्नात आहेत. त्या पार्श्वभूमीवर राज्यात चोख बंदोबस्त ठेवावा, अशी मागणी आमदार आझमी यांनी केली आहे.

वाटोळे करणाऱ्याच्या हाती मुंबई मनपा जाणार नाही

मुंबई : शिवसेना- भाजपच्या ताब्यात राहिल आणि आमचा भागवा तिथे फडकेल, असे शिवसेना प्रवक्ते संजय शिरसाट यांनी स्पष्ट केले आहे. तर मुंबईचे वाटोळे करणाऱ्याच्या हाती आता मुंबई राहणार नाही. उबाठावाल्याचे आपली मुंबई आता गुजरातमध्ये जाणार



महाराष्ट्रापासून तुटणार हे वाक्य अजून बाकी असल्याचा टोलाही त्यांनी लगावला आहे. भाजप शिंदेसेनेत मुंबई मनपात मोठा भाऊ कोण, अशी चर्चा सुरू झाली आहे. याबाबत शिरसाट म्हणाले की, निवडणुकीच्या काळात राजकीय पक्ष सध्या अहवाल आणतात. विधानसभेला ८० टक्के सध्या चुकीचे निघाले. त्यामुळे मुंबई महापालिकेत कोण छोटो भाऊ आणि कोण मोठा भाऊ अजून ठरलेले नाही. संजय शिरसाट म्हणाले की, येत्या सोमवारपासून जे काही मोठे कार्यकर्ते आहेत, अनेक चांगले पदाधिकारी हे उबाठाच्या कार्यपद्धतीत कंटाळले आहेत तिथे त्यांना विचारले जात नाही, असे अनेक लोक आहेत ते शिवसेनेमध्ये प्रवेश करत आहेत. आमचे टायगर एकनाथ शिंदे यांच्या नेतृत्वात हे प्रवेश सुरू आहेत. आमची ही प्रक्रिया जोमात सुरू होणार आहे.

सर्व आरोप धादांत खोटे

पुणे : शशांक हगवणेचे मामा आयपीएस अधिकारी डॅ. जालिंदर सुपेकर यांच्यावर आरोपांची मालिका सुरूच आहे. जालिंदर सुपेकर यांनी विशेष महानिरीक्षक (कारागृह) या पदावर कार्यरत असताना अमरावतीत कारागृहातील कैद्याकडे ५५० कोटी रुपये मागितल्याचा आरोप कैद्याच्या वकिलांकडून करण्यात आला आहे. या आरोपावर सुपेकर यांनी प्रतिक्रिया दिली असून सर्व आरोप फेटाळून लावले आहेत. आरोप केवळ आणि केवळ आमच्या बदनामीसाठी केले जात असल्याचे सुपेकर म्हणाले. पुण्यातील वैष्णवी हगवणे आत्महत्या प्रकरणातून चर्चेत आलेले वरीष्ठ पोलीस अधिकारी जालिंदर सुपेकर यांच्या भ्रष्टाचार आणि पैसे हडपल्याचा आरोप करण्यात आला आहे. जालिंदर सुपेकर यांनी अमरावती तुरुंगात असलेल्या कैद्यांकडून जामीन मिळवून देण्याच्या मोबदल्यात ५५० कोटी रुपये मागितल्याचा आरोप अॅड. निवृत्ती कराड यांनी केला आहे. गायकवाड यांचे बँक लॉकरसमधील सोने आणि रोख रक्कम जप्त करताना सुपेकर आणि पुण्याचे तत्कालीन पोलीस आयुक्त अमिताभ गुप्ता यांनी १०० ते १५० कोटी रुपयांचा भ्रष्टाचार केल्याचा आरोप देखील अॅड. कराड यांनी केला आहे. या सर्व आरोपांवर जालिंदर सुपेकर यांनी स्पष्टीकरण दिले आहे.



कारागृह वरिष्ठ अधिकारी म्हणून राज्यातील विविध ठिकाणांच्या जेलला भेट देऊन आढावा घेणे जबाबदारी असते. अशीच भेट आम्ही अमरावती जेलला दिली होती. कोणत्याही बंदीवानांनी आम्हाला ओळखणे, त्यांच्याशी बोलणे सविधानिक नाही. मात्र, तरीही अमुक-तमुक आरोपीला भेटलो, बोललो, पैशांची मागणी केली, असे निरर्थक आरोप केले जात असल्याचे ते म्हणाले.

जलसंधारणाच्या नव्या युगाची सुरुवात : संजय राठोड यांची मोठी घोषणा

१२६७ रखडलेली कामे रद्द

■ महासागर प्रतिनिधी, मुंबई, दि. ५ : राज्यातील जलसंधारण कामकाज अधिक प्रभावी, पारदर्शक आणि तांत्रिकदृष्ट्या सक्षम करण्यासाठी सुधारित बृहत आराखडा तयार केला जाणार असून त्यासाठी पुणे येथे दोन दिवसीय कार्यशाळेचे आयोजन केले जाणार आहे, अशी घोषणा मृद व जलसंधारण मंत्री संजय राठोड यांनी आज केली. याचबरोबर सन २००० पासून रखडलेली १२६७ कामे रद्द करण्याचा निर्णायक निर्णयही यावेळी घेण्यात आला.



मंत्रालयात झालेल्या विभागीय आढावा बैठकीत राठोड यांनी जलतज्ज्ञ, अभियंते आणि वरिष्ठ अधिकार्यांच्या उपस्थितीत हा निर्णय घेतला. त्यांनी स्पष्ट केले की, हूजलसंधारण विभाग हा ग्रामीण भागाचा कणा आहे आणि तांत्रिक नवकल्पनांचा वापर करून आपण या विभागाला अधिक सक्षम बनवणार आहोत. **बृहतर आराखड्यासाठी २ दिवसांची कार्यशाळा** पुण्यात होणाऱ्या कार्यशाळेत जलतज्ज्ञ, तांत्रिक अधिकारी, योजनाकार सहभागी होणार असून, जलसंधारणातील संपूर्ण कामांचा आढावा घेत सुधारित आराखडा तयार करण्यात येणार आहे. या कार्यशाळेत विभागातर्फे भविष्यातील योजना, तांत्रिक सुधारणा, आर्थिक नियोजन आदी बाबींचा समावेश असणार आहे.

संजय राठोड यांनी सांगितले की, गेल्या अनेक वर्षांपासून रखडलेल्या आणि अपूर्ण प्रकल्पांमुळे विभागावर मोठे आर्थिक दायित्व निर्माण झाले होते. त्यामुळेच ८७२ प्रकल्प जलसंधारण विभागाचे तर ३९५ महामंडळांचे असे एकूण १२६७ प्रकल्प रद्द करण्यात आले आहेत. यामुळे विभागाची आर्थिक जबाबदारी लक्षणीयरीत्या कमी होणार आहे. राज्यातील जलयुक्त शिवार, गाळमुक्त धरण, गाळयुक्त शिवार आदी योजनांची माहिती सर्वसामान्य जनतेपर्यंत

पोहोचवण्यासाठी जिल्हानिहाय व राज्यस्तरावरील माहिती पुस्तिका प्रकाशित करण्याचे निर्देश देण्यात आले आहेत. यामध्ये यशोगाथा, सद्यस्थिती व प्रगतीपथावरील प्रकल्पांची माहिती असेल. पावसाअभावी भागात मामा तलाव, अमृत सरोवर, व झरे यांचे बळकटीकरण हे प्राधान्यक्रमात असतील. प्रत्येक विभागात पायलट प्रकल्प म्हणून पाच झऱ्यांची तपासणी होणार असून त्यासाठी स्थानिक पातळीवर पाहणी करण्याचे आदेशही देण्यात आले.

जलसंधारण अधिकाऱ्यांऐवजी जलसंधारण अधीक्षक अभियंता, कार्यकारी अभियंता आणि उपअभियंता अशी पदनामावली निश्चित करण्याचा प्रस्तावही तातडीने सादर करण्याचे निर्देश देण्यात आले. या सर्व निर्णयांमुळे जलसंधारण विभागात कार्यक्षमता, पारदर्शकता आणि गती निर्माण होणार असल्याचे स्पष्ट करत मंत्री संजय राठोड यांनी राज्यभरातील सर्व कामांची स्वतः प्रत्येक जिल्ह्यात जावून पाहणी करण्याची तयारी दर्शवली आहे. यावेळी वरिष्ठ अधिकारी उपस्थित होते.

आदित्य ठाकरेची मनसेला साद

■ महासागर प्रतिनिधी मुंबई, दि. ५ : उद्धव ठाकरे आणि राज ठाकरे आगामी स्थानिक स्वराज्य संस्थांच्या निवडणुकीच्या आधी एकत्र येणार असल्याची चर्चा जोर धरत आहे. स्वतः उद्धव ठाकरे, संजय राऊत यांच्यासह आता आदित्य ठाकरे यांनी देखील याबाबत मनसेला साद घातली आहे. त्यामुळे आता याबाबत मनसेच्या भूमिकेकडे सर्वांचे लक्ष लागले आहे.



महाराष्ट्र नवनिर्माण सेनेचे अध्यक्ष राज ठाकरे यांनी काही दिवसांपूर्वी केलेल्या सूचक वक्तव्यानंतर उद्धव सेना व मनसेतील संभाव्य युतीच्या चर्चांनी आणखीनच जोर

धरला आहे. खासदार संजय राऊतही दोन बंधू एकत्र येतील, असे संकेत देत आहेत. या पार्श्वभूमीवर आता उद्धव ठाकरे यांचे पुत्र व युवा नेते आदित्य ठाकरे यांनीही मनसेला सोबत येण्याची साद घातली आहे. महाराष्ट्राच्या हितासाठी आम्ही कोणत्याही पक्षाबरोबर एकत्र येण्यास तयार आहोत. म्हणूनच आम्ही महाराष्ट्र नवनिर्माण सेनेला साद दिली असल्याचे आदित्य ठाकरे यांनी स्पष्टपणे सांगितले. आदित्य ठाकरे म्हणाले की, मराठी माणूस व महाराष्ट्राच्या हितासाठी जो कोणी आमच्याबरोबर यायला तयार असेल आम्ही त्यांना बरोबर घेऊन महाराष्ट्र हितासाठी लढत राहू. शिवसेनेकडून आमच्याकडे आलेला नसल्याचे मनसेचे नेते यशवंत किल्लेदार यांनी म्हटले आहे. तसा प्रस्ताव आला तर त्यावर राज ठाकरे भूमिका घेतील. मात्र माध्यमातून असे प्रस्ताव घेत नसतात. या आधी आमचे हात पोळलेले आहेत. त्यामुळे 'हात पोळल्यानंतर ताक सुद्धा फुंकून' यावे असे म्हणतात. त्यातलाच हा एक भाग आहे. त्यामुळेच आम्ही सावध भूमिका घेत असल्याचे किल्लेदार यांनी स्पष्ट केले.

आपल्यासोबतच राहणार कोरोना

आरोग्यमंत्र्यांच्या सूचना

■ महासागर प्रतिनिधी मुंबई, दि. ५ : राज्याच्या सार्वजनिक आरोग्य विभागाने जाहीर केलेल्या आकडेवारीनुसार, गुरुवारी महाराष्ट्रात १०५ नवीन रुग्णांची नोंद झाली असून ३ नवीन बाधित रुग्णांचा मृत्यू झाला आहे. यासोबतच राज्यातील सक्रिय कोविडबाधित रुग्णांची संख्या ५२६ वर पोहोचली आहे. वाढत्या कोविड रुग्णांच्या पार्श्वभूमीवर राज्याचे आरोग्यमंत्री प्रकाश आंबटकर यांनी प्रशासनाला महत्वाच्या सूचना केल्या आहेत. कोरोना आपल्यासोबतच राहणार, लोकांना पॅनिक होऊ देऊ नका, अशा सूचना आरोग्यमंत्र्यांनी केल्या आहेत. महाराष्ट्रात सर्वाधिक सक्रिय रुग्णसंख्या असलेला जिल्हा पुणे आहे, याटिकाणी ४१ सक्रिय रुग्ण आहेत. त्यानंतर मुंबई (३२), ठाणे (१५), नवी मुंबई (९), सातारा (५) आणि नाशिक, संभाजीनगर आणि नागपूर येथे प्रत्येकी एक रुग्ण आढळला आहे. आरोग्य मंत्री प्रकाश आंबटकर यांनी वाढत्या कोरोना रुग्णसंखेवर प्रशासनाला महत्वाच्या सूचना केल्या आहेत. पुन्हा एकदा कोरोना रुग्णसंखेत वाढ होत असली तरी जनतेने घाबरून जाऊ नये असे आरोग्यमंत्र्यांनी स्पष्ट केले. या आधी देखील सांगितला आहे, कोरोना वाढला तरी काळजीची गरज नाही. कोरोना आपल्या सोबतच राहणार आहे. आता आपली प्रतिकारशक्ती ही वाढली आहे.

ट्रॅव्हल्स उलटली, 30 जखमी

■ वृत्तसंस्था, सोलापूर, दि. ५ : सोलापूर - पुणे महामार्गावर आदेगाव शिवारात बस चालकाला झोप लागल्यामुळे एक खासगी बस खड्यात उलटली. गुरुवारी पहाटे ४ च्या सुमारास हा मोठा अपघात झाला. या अपघातात पुणे व मराठवाड्यातील तब्बल ३० प्रवाशी जखमी झाले. त्यापैकी २० जण गंभीर जखमी असल्याची माहिती पोलीसांनी दिली. अपघातग्रस्त बस (एमएच ४८ के १९१८) ही बुधवारी रात्री उशिरा लातूरच्या शिरपूर येथून पुण्याच्या दिशेने निघाली होती. सोलापूर पुणे महामार्गावरील आदेगाव शिवारात ती भरधाव वेगात खड्यात उलटली. यावेळी मोठा आवाज झाला.



हा आवाज ऐकून आसपासच्या लोकांनी व इतर वाहनचालकांनी घटनास्थळी धाव घेतली. त्यांनी तत्काळ जखमींना रुग्णालयात पोहोचवले. माहिती पोलीसांना दिल्यानंतर पोलीस ही तात्काळ घटनास्थळी दाखल झाले. जखमींवर रुग्णालयात उपचार सुरू आहेत.

भाजप एकनाथ शिंदेचा पक्ष फोडण्याच्या प्रयत्नात..

■ महासागर प्रतिनिधी मुंबई, दि. ५ : भारतात पंतप्रधान नरेंद्र मोदी व केंद्रीय गृहमंत्री अमित शहा यांच्या काळात अराजक माजवले जात आहे. बाळासाहेब ठाकरे यांनी ज्या अराजकाचा इशारा दिला होता, त्याची सुरुवात मोदी - शहांच्या काळात झाली आहे, असा आरोप शिवसेना उद्धव बाळासाहेब ठाकरे पक्षाचे खासदार संजय राऊत यांनी गुरुवारी केला. भाजप एकनाथ शिंदेचा पक्ष फोडण्याच्या प्रयत्नात असल्याचे नमूद करत राऊत यांनी यावेळी शिंदेचे ६ खासदार भाजपत, तर २२ आमदार अजित पवार गटाच्या वाटेवर असल्याचाही दावा केला. संजय राऊत यांनी गुरुवारी सकाळी

पत्रकारांशी संवाद साधला. त्यात त्यांनी एकनाथ शिंदे, सुधाकर बडगुजर यांच्यावरील कारवाई, मुंबईवरील अदानींचे कथित आक्रमण तथा राज व उद्धव ठाकरे यांची संभाव्य युती आदी विविध मुद्द्यांवर प्रकाश टाकला. ते म्हणाले, पैशाच्या जोरावर माणसांना पक्षांतर करण्यास भाग पाडणे, याला कुणीही आऊटगोइंग किंवा इनकमिंग सरकाराच्या बाजूने उभ्या देऊ नये. मी मागेही म्हणलो. आमच्याकडे ईडी ची सीबीआयवाले केवळ २ तास आले, ब्रॅक्मेलेलिंग सहन करणार नाही.

संजय राऊत यांचा आरोप



उपमुख्यमंत्र्यांपासून संपूर्ण भाजपमधून ९० टक्के आऊटगोइंग होईल. पण त्याला तुम्ही वैचारिक पक्षांतर म्हणू शकत नाही. कुणी तसे म्हणत असेल तर ते पूर्णतः चुकीचे आहे. कुणाला जायचे आणि कुणाला थांबायचे हा त्यांचा वैयक्तिक प्रश्न असतो. पण पक्षात राहून तुम्ही पक्षाविरोधात कारवाया कराल, तर तुमच्यावर कारवाई केली जाईल. उद्धव बाळासाहेब ठाकरे हे ज्या शिवसेनेचे प्रमुख आहेत आणि जो बाळासाहेबांचा पक्ष आहे, तो पक्ष कोणत्याही प्रकारचा दबाव व ब्रॅक्मेलेलिंग सहन करणार नाही.

लाडक्या बहिणींना मे महिन्याचे १५०० रुपये मिळण्यास सुरुवात

■ महासागर प्रतिनिधी, मुंबई, दि. ५ : मुख्यमंत्री देवेंद्र फडणवीस यांच्या नेतृत्वातील महायुती सरकारने लाडकी बहीण योजनेतर्गत मे महिन्याचा हप्ता विवरणास सुरुवात केली आहे. राज्याच्या महिला व बालकल्याण मंत्री अदिती तटकरे यांनी स्वतः ही माहिती दिली आहे. त्यामुळे महिलांना योजनेचा ११ वा हप्ता केव्हा मिळणार? हा प्रश्न निकाली निघाला आहे.

योजनेच्या सर्व पात्र लाभार्थ्यांच्या आधार लिंकड बँक खात्यात उद्यापासून हा सम्मान निधी जमा होणार आहे. महायुती सरकारचा हट्ट निश्चय, मुख्यमंत्री देवेंद्र फडणवीस, उपमुख्यमंत्री एकनाथ शिंदे, उपमुख्यमंत्री अजितदादा पवार यांचे सातत्यपूर्ण मार्गदर्शन व महाराष्ट्रातील लाडक्या बहिणींचा हट्ट विश्वास या बळावर मुख्यमंत्री माझी लाडकी बहीण योजनेची दमदार वाटचाल यापुढेही अशीच सुरू राहणार हा मला विश्वास आहे, असे त्या म्हणाल्या.

आधार कार्ड लिंक असलेल्या खात्यात जमा होणार पैसे अदिती तटकरे यांच्या माहितीनुसार, लाडकी बहीण योजनेचा निधी आधार कार्ड लिंक असलेल्या बँक खात्यात जमा होत आहेत. त्यामुळे एखाद्या लाभार्थी महिलेला पैसे जमा झाल्याचा मेसेज आपला नसेल तर त्यांनी बँकेत जाणून आपल्या खात्याची स्थिती जाणून घ्यावी. अदिती तटकरे यांनी बुधवारी रात्रीच एका पोस्टद्वारे मे महिन्याचा हप्ता विवरित करण्याची प्रक्रिया सुरू झाल्याचे सांगितले होते.

त्या म्हणाल्या होत्या की, मुख्यमंत्री माझी लाडकी बहीण योजनेतील सर्व पात्र लाभार्थ्यांना मे महिन्याचा सम्मान निधी वितरित करण्याची तांत्रिक प्रक्रिया आजपासून सुरू करण्यात आली आहे.

कामगारांच्या न्यायासाठी मंत्री शेट जनता दरबारात!

■ महासागर प्रतिनिधी, मुंबई, दि. ५ : राज्याचे कामगार मंत्री अॅड. आकाश फुंडकर यांनी आज भाजप प्रदेश कार्यालयात आयोजित केलेल्या जनता दरबारात शेट जनतेच्या आणि कामगार संघटनांच्या तक्रारी ऐकून घेतल्या. राज्यभरातून आलेल्या कामगार संघटनांचे पदाधिकारी, कार्यकर्ते आणि सामान्य नागरिक मोठ्या संख्येने या दरबारात सहभागी झाले. या संवादादरम्यान कामगारांना मांडलेल्या समस्या समजून घेत तातडीने बैठका घेऊन निराकरण करण्याचे आश्वासन मंत्री फुंडकर यांनी दिले. या जनता दरबारात कामगार कायद्यांशी संबंधित अनेक विषयांवरही सविस्तर चर्चा झाली. विविध क्षेत्रातील कामगारांसमोर उभ्या असलेल्या अडचणी, पेन्शन, वेतन, स्थायीकरण, कामगार सुरक्षा यांसारख्या विषयांवर मंत्री

अॅड. आकाश फुंडकर यांनी ऐकल्या तक्रारी, तातडीने तोडगा काढण्याची ग्वाही



फुंडकर यांनी सजगपणे चर्चा केली आणि संबंधित अधिकाऱ्यांना आवश्यक त्या कार्यवाहीचे निर्देश दिले. सामान्य कामगारांपासून ते संघटनांच्या प्रतिनिधींना न्याय मिळवून देणे हे माझे प्राधान्य आहे. सरकारी यंत्रणांनी संवेदनशीलतेने काम करणे गरजेचे आहे, असे फुंडकर म्हणाले. जनता दरबार हा संवादाचा सेतू आहे आणि हा उपक्रम नियमितपणे राबवला जाईल, असेही त्यांनी यावेळी सांगितले. या उपक्रमासाठी प्रेरणा आणि पाठींबा दिल्याबद्दल मुख्यमंत्री फडणवीस, महसूल मंत्री चंद्रशेखर बावनकुळे, कार्याध्यक्ष आमदार रवींद्र चव्हाण यांचे कामगार मंत्री फुंडकर यांनी आभार मानले. जनता दरबाराचे आयोजन प्रभावीपणे पार पाडल्याबद्दल भाजप प्रदेश समन्वयक सुधीर देऊळगावकर यांचेही त्यांनी उल्लेख केला.



कारंजात मोटारसायकल चोरट्याला अटक कारंजा शहर पोलिसांची कामगिरी

► महासागर प्रतिनिधी ►

कारंजा - मोटारसायकल चोरट्यास अवघ्या काही तासात अटक करण्यात येथील शहर पोलिसांना यश मिळाले आहे. सलमान खान रहेमान खान (३५, रा. कारंजा) असे चोरट्याचे नाव असून त्याच्याकडून चोरीच्या चार मोटारसायकलसह १ लाख ८५ हजार रुपयांचा मुद्देमाल हस्तगत करण्यात आला आहे.

प्राप्त माहितीनुसार, येथील शहर पोलिस स्टेशनमध्ये ३ जून रोजी मो. एफाज मो. इसाक (३१), रा. भारतीपुरा कारंजा यांनी त्यांची मोटारसायकल (एमएच ३७ झेड ६८६६) पंचायत समिती परिसरातून २ जून रोजी दुपारी चोरी गेल्याची फिर्याद दाखल केली होती. ज्याची किंमत ७५ हजार रुपये अशी आहे. याप्रकरणी पोलिसांनी अज्ञात चोरट्याविरुद्ध गुन्हा दाखल करून तपासाला सुरुवात केली. पोलिस निरीक्षक दिनेशचंद्र शुक्ला



यांनी गुन्हे उकल पथकाला आरोपी शोध कामी तत्काळ रवाना केले असता गोपनिय माहीतीच्या आधारे तपास पथकाने आरोपी सलमान खान रहेमान खान याला चोरीच्या मोटार सायकलसह ताब्यात घेतले. त्याची कसून चौकशी केली असता त्याने इतर गुन्ह्यातील मोटारसायकल चोरी केल्याची कबुली दिली. त्यावरून पोलीस स्टेशन मंगरुळपीर , कारंजा शहर, तथा अकोला जिल्ह्यातील दोन पोलिस स्टेशन अंतर्गत चोरी गेलेल्या एकूण चार मोटार सायकल हस्तगत


केल्या आहे. ज्याची एकूण किंमत १ लाख ८५ हजार आहे. सदर गुन्ह्याचा तपास पोलिस अधिकक्ष अनुज तारे ,अप्परपोलिसअधिकक्ष लता फड, उपविभागीय पोलिस अधिकारी प्रदिप पाडवी , पोलिस निरीक्षक दिनेशचंद्र शुक्ला साहेब यांचे मार्गदर्शनात पोहेका गणेश जाधव, मयुरेश तिवारी, उमेशकुमार बिबेकर, पोर्काँ नितीन पाटील, अमित भगत, अनिस निन्सुरबाले, मोहम्मद परसुवाले यांनी केला असुन पुढील तपास पोहेकाँ उमेशकुमार बिबेकर हे करीत आहे.

घरासमोरील उकिरडा व अतिक्रमण हटविण्याची मागणी

► महासागर प्रतिनिधी ►

मानोरा- तालुक्यातील आसोला खुर्द येथील वॉर्ड क्रमांक २ मध्ये एका नागरिकाने घरासमोरील सार्वजनिक जागेवर टाकलेल्या उकिरड्यामुळे व अतिक्रमणामुळे आरोग्य धोक्यात येत असल्याने संबंधित अतिक्रमण हटवावे व नागरिकांना न्याय द्यावा, अशी मागणीचे निवेदन गटविकास अधिकारी यांना देण्यात आले आहे.

ग्रामपंचायतीचे शिपाई अशोक नामदेव राठोड यांनी दिनांक २६ मे रोजी गटविकास अधिकारी यांना दिलेल्या निवेदनात म्हटले आहे की, ते मागील १५ वर्षांपासून मालमत्ता क्रमांक ८०८ वर आपल्या कुटुंबासह वास्तव्यास आहेत. मात्र, धनराज भावराव चव्हाण यांनी मागील वर्षभरापासून त्यांच्या घरासमोर असलेल्या ग्रामपंचायतीच्या सार्वजनिक जागेवर कचरा (उकिरडा), माती, गोटे टाकून अतिक्रमण केले आहे. वारंवार विनंती करूनही ते हे अतिक्रमण हटविण्यास नकार देत आहेत. दिनांक २३ मे रोजी ग्रामविकास अधिकारी दिघोडे यांच्यासोबत घरकुल सर्वेक्षणाच्या कामासाठी गेले असता, अशोक राठोड यांची पत्नी भारती राठोड यांनी घरासमोरील अस्वच्छतेकडे लक्ष वेधत हटकल्याने, धनराज चव्हाण व त्याच्या मुलाने त्यांना अश्लील भाषेत शिवीगाळ केली व जिवे मारण्याची धमकी दिली, असा आरोपही त्यांनी केला आहे. या प्रकाराबाबत पोलीस ठाण्यातही तक्रार दाखल करण्यात आली आहे. घरासमोर असलेल्या



उकिरड्यामुळे लहान मुलांच्या आरोग्यावर गंभीर परिणाम होत असून विविध आजारांचा धोका वाढत आहे.

त्यामुळे सदर प्रकरणाची गांभीर्याने दखल घेऊन संबंधित अतिक्रमण व उकिरडा तात्काळ हटवावा, अशी मागणी राठोड कुटुंबीयांनी प्रशासनाकडे केली आहे. या निवेदनाच्या अनुषंगाने ग्रामपंचायत प्रशासन, स्थानिक पोलीस व गटविकास कार्यालयाकडून याप्रकरणी योग्य ती कार्यवाही करण्यात येणार का? याकडे परिसरातील नागरिकांचे लक्ष लागू आहे.

वाहनचालकांनो सावध व्हा! रस्ते अपघातांमध्ये युवकांचा वाढता बळी आर.टी.ओ. जगताप यांचे आवाहन

► महासागर प्रतिनिधी ►

मंगरूळपीर - जिल्ह्यात मागील काही महिन्यांपासून रस्ते अपघातांचे प्रमाण मोठ्या प्रमाणात वाढले असून त्यात विशेषतः युवकांचा आणि घरातील कर्त्या पुरुषांचा समावेश आहे. या अपघातांनी अनेक कुटुंबांची संसारगाडी उद्ध्वस्त झाल्या असून हा गंभीर सामाजिक प्रश्न बनला आहे. अपघातांची ही भीषण मालिका रोखण्यासाठी रस्ते विभागाचे आरटीओ जगताप यांनी युवकांना वाहने जबाबदारीने व संयमाने चालविण्याचे आवाहन केले आहे.

प्रमुख राष्ट्रीय महामार्गावर विशेषतः मंगरूळपीर, कारंजा, रिसोड तालुक्यांमध्ये अपघातांची संख्या चिंताजनक पातळीवर पोहोचली आहे. मागील वर्षीच्या तुलनेत रस्ते अपघातांमध्ये ५०इ इतकी वाढ झाली असून यामध्ये तब्बल ७५इअपघात दुचाकी वाहनांशी संबंधित आहेत. जिल्ह्यातून जाणाऱ्या विशेष बाब म्हणजे ही

अपघात सायंकाळी ६ ते रात्री १२ या वेळेत अधिक प्रमाणात घडत आहेत. ग्रामीण भागातील रस्त्यांवर अपुरे प्रकाश, जंगली प्राणी व अति वेग ही कारणेही यामागे आहेत.

‘मनाचा ब्रेक उत्तम ब्रेक!’ आरटीओ जगताप म्हणाले की, ‘वाहन चालताना वेग, वेळ आणि वर्तणूक यावर नियंत्रण अत्यंत आवश्यक आहे. ‘मनाचा ब्रेक’ हीच खरी काळाची गरज आहे. अपघातात होणारा मृत्यू

विशेष माहिती बॉक्सः

हेल्मेट व मद्यपानविरोधी कारवाई (एप्रिल ते जून २०२५):हेल्मेट न वापरणाऱ्यांवर कारवाई: १,१९९ चलांन ड्रांक अँड ड्राईव्ह प्रकरणे: न्यायप्रविष्ट प्रक्रियेत असल्याची माहिती – आरटीओ जगताप

केवळ एक व्यक्ती चालवणे यापासून दूर राहावे. रात्री प्रवास करताना विशेष सतर्कता बाळगावी. ग्रामीण भागातील रस्त्यांवर वाहन चालवताना अधिक काळजी घ्यावी. शेवटी आरटीओ जगताप यांनी युवकांना उद्देशून म्हटले की, ‘आज तुमचा शाहाणपणा, उद्याच्या सुरक्षिततेची हमी आहे. वाहने काळजी पूर्वक चालवा, सामाजिक जबाबदारी जोपासा आणि कुटुंबाच्या भविष्याची राखण करा.’

निलंबनाची कारवाई करण्यात आली होती. हीच कारवाई वाशिम विभागातील दोषींवर केली जाईल का? असा सवाल आता उभा राहतो आहे. अशी वनविभागामार्फत मिळणाऱ्या अनुदानाचा वापर पर्यावरण रक्षण, वृक्षलागवड, तेंदुपत्ता संकलनआणि रोजगार हमी कामांमध्ये व्हायला हवा होता. परंतु आतापर्यंतच्या प्राथमिक माहितीतून हे स्पष्ट होत आहे की, योजनांतर्गत निधीच्या वापरात अनेक बोगस खर्च दाखवण्यात आले असून, पुरावे लपवण्यासाठी दस्तऐवजांचीही

वाशिम प्रादेशिक वनविभागात आर्थिक अनियमितेचा आरोप?

► गौरवकुमार इंगळे ►

मंगरूळपीर - वाशिम प्रादेशिक वनविभागात सध्या आर्थिक अनियमितेचा मोठा भूसभूशीत विषय चर्चेत असून, यामध्ये थुळे पॅटर्नच्या भ्रष्टाचाराची पुनरावृत्ती झाल्याची जोरदार चर्चा सुरु आहे. लेखा संहितेच्या नियमांना बगल देत सेल्फ धनादेशांच्या माध्यमातून लाखो रुपयांची रक्कम वटवण्यात आल्याचा आरोप संबंधित वनपरिक्षेत्र अधिकाऱ्यावर होत आहे.

विश्वसनीय सूत्रांकडून मिळालेल्या माहितीनुसार, सर्व वनपरिक्षेत्र अधिकारी, सहाय्यक वनसंरक्षक तसेच काही लेखापालांचा संगनमत असल्याचा संशयही व्यक्त करण्यात येत आहे. या प्रकरणाची विशेष बाब म्हणजे,



थुळे प्रादेशिक वनविभागात घडलेल्या अशाच प्रकारच्या प्रकरणात नवापूरचे तत्कालीन वनक्षेत्रपाल स्नेहल अवसरमल यांच्यावर चौकशीअंती तत्काळ

स्पष्ट होत आहे की, योजनांतर्गत निधीच्या वापरात अनेक बोगस खर्च दाखवण्यात आले असून, पुरावे लपवण्यासाठी दस्तऐवजांचीही

पंचशील नगरात गुंडगिरीविरोधात महिलांचा एल्गार

► महासागर प्रतिनिधी ►

वाशीम - शहरातील पंचशील नगर भागात गेल्या अनेक वर्षांपासून सुरू असलेल्या गुंडगिरी, अवैध धंदे आणि महिलांवरील अत्याचाराला कंटाळून आता महिलांनी थेट रस्त्यावर उतरत प्रशासनाविरोधात बंड पुकारले आहे. आज दिनांक ५ जून २०२५ पासून पीडित महिलांनी जिल्हाधिकारी कार्यालया समोर बेमुदत आमरण उपोषण सुरू केले असून, मात्र प्रशासन दृष्टीदोष असल्यासारखे वागत असल्याने पंचशील येथील रहिवाशांच्या मनात संतापाची लाट पसरली आहे

गुन्हेगारांचा दहशतवाद परिसरातील नागरिक त्रस्त

निवेदनात राखी रतन उफाडे यांनी पोलिस अधीक्षकांना सादर केलेल्या निवेदनात म्हटले आहे की, पंचशील नगर भागात राहणारे आरोपी हे सतत गांजा, दारू, सट्टा आणि इतर अनेक अवैध धंद्यांमध्ये गुंतलेले आहेत. हे गुन्हेगार परिसरातील नागरिकांना बेकायदेशीर धंद्यांमध्ये जबरदस्तीने सामील होण्यासाठी धमकावत आहेत. नकार दिल्यास महिलांवर अश्लील भाषा, मारहाण आणि खोट्या गुन्हांमध्ये अडकविण्याचे प्रकार सुरू आहेत.

१ जून रोजी भीषण घटना



आजपासून जिल्हाधिकारी कार्यालयासमोर बेमुदत आमरण उपोषण

१ जून २०२५ रोजी रात्री १० वाजता, अर्जदार राखी रतन उफाडे यांच्या घरात जेवण करत असताना वरील गुन्हेगार त्यांच्या घरावर आले आणि त्यांच्या भावास जबरदस्तीने गाडीवर नेण्याचा प्रयत्न केला.

विरोध केला असता, हातात तलवारी, चाकू, कोयते घेऊन आलेल्या गुन्हेगारांनी महिलांचे कपडे फाडले, बलात्काराची धमकी दिली आणि अत्यंत अश्लील वर्तन केले. भावाला वाचवण्याच्या प्रयत्नात त्याच्या डोळ्यावर, तोंडावर व पाठीवर लोखंडी रॉड व तलवारीने मारहाण करून गंभीर

जखमी केले. सद्यस्थितीत तो जिल्हा सामान्य रुग्णालयात उपचार घेत आहे.

प्रशासनाची दुर्लक्ष - महिलांनी घेतली आक्रमक भूमिका

या घटनेची तक्रार संबंधित पोलिस स्टेशनला दिली असतानाही अजूनपर्यंत कोणतीही ठोस कारवाई करण्यात आलेली नाही. यामुळे हताश झालेल्या महिलांनी आजपासून बेमुदत आमरण उपोषण सुरू केले आहे. त्यांच्या म्हणण्यानुसार, ‘आम्हाला आता न्याय मिळालाच पाहिजे. गुन्हेगार खुलेआम फिरत आहेत आणि आम्ही

जीव मुठीत घेऊन राहत आहोत.’

महत्वाच्या मागण्या

- सर्व आरोपींवर तत्काळ कठोर कायदेशीर कारवाई करावी.
- झोपडपट्टी दादागिरी प्रतिबंधक कायदा’ अंतर्गत तडीपारची कारवाई करावी.
- पीडित महिलांना आणि कुटुंबांना पोलिस संरक्षण द्यावे.
- आरोपींच्या राजकीय अथवा पोलिस संबंधांची चौकशी करावी.
- खोटे गुन्हे दाखल करणाऱ्या अधिकाऱ्यांवरही कार्यवाही करावी.

समाजात संतापाची लाट महिलांचा निर्धार भक्कम

गुरांचा बाजारावर बंदी हे शेतकरी विरोधी धोरण; ‘वंचित’चा आक्षेप, बाजार नियमित भरविण्याचे शासकीय परिपत्रक काढण्याची वंचित बहूजन आघाडीची मागणी

► महासागर प्रतिनिधी ►

वाशिम - ईदच्या पार्श्वभूमिवर ३ ते ६ जून या कालावधीत राज्यातील गुरांच्या बाजारावर बंदीचे शासनाची सल्लागार संस्था असलेल्या गोसेवा आयोगाने काढलेले परिपत्रक हे अधिकारचा बेकायदेशीर दुरुपयोग असून गोसेवा आ्याग थेट बाजार समित्यांना आदेश देवू शकत नाहीत. त्यामुळे हे शेतकरी विरोधी धोरण असून सदरचे परिपत्रक त्वरीत मागे घेवून राज्यातील गुरांचे बाजार नियमित भरविण्यात यावे अशी मागणी वंचित बहूजन आघाडीच्या वतीने करण्यात आली आहे. याबाबत पक्षाचे जिल्हाध्यक्ष सौ. किरणताई गिन्हे यांच्या नेतृत्वात शनिवार, ३ जुन रोजी जिल्हाधिकाऱ्यांना निवेदन देण्यात आले.

निवेदनात नमूद आहे की, आगामी ईद-उल-अजहाच्या पार्श्वभूमिवर राज्यातील बाजार समित्यांमध्ये गुरांचे बाजार न भरविण्याबाबत महाराष्ट्र गोसेवा आयोगाने २९ एप्रिल रोजी परिपत्रक काढले आहे. हे परिपत्रक शेतकरी विरोधी असून कायद्याच्या अधिकाराबाहेर जावून जारी करण्यात आले आहे. या परिपत्रकावर वंचित बहूजन आघाडीने आक्षेप नोंदविला आहे. जनावरांचा बाजार भरवला नाही तर केवळ गोवंश नव्हे तर बकऱ्या, म्हशी, शेळ्या यांसारखी कोणतीही बंदी नसलेली जनावरे विकता येणार नाहीत. यामुळे शेतकऱ्यांचा, मध्यस्थ दलांांचा, वाहतुक गाडी चालक-मालक,



हमाल, मजुर, कुरेशी व खाटीक समाजाच्या रोजंदारी उत्पन्नाचा स्रोत थांबतो. हे सरळसरळ शेतकरी विरोधी धोरण ठरते. गोसेवा आयोग ही सल्लागार संस्था असून प्रशासकीय आदेश काढण्याचे अधिका त्यांच्याकडे नाहीत. ते फक्त शासनाला शिफारस करू शकतात. कृषी उत्पन्न बाजार समितीला थेट आदेश देणे हा अधिकाराचा बेकायदेशीर दुरुपयोग आहे. गोवंश प्राणी संरक्षण कायद्यानुसार गोवंश खरेदी व विक्री दोन्ही गुन्हा असले तरी गुन्हे फक्त खरेदी करणारे व वाहतूक करणाऱ्यांवरच दाखल होतात. विक्रेते सुटून जातात. हे कायद्याच्या, समतेच्या तत्त्वाला विरोध करणारे आहे. कायद्याची खरोखर अंमलबजावणी करायची असेल तर विक्रेत्यांवरही गुन्हे दाखल व्हावेत. महाराष्ट्र प्राणी संरक्षण कायदा १९७६ च्या कलम ५-अ नुसार गोवंश परराज्यात कत्तलीसाठी नेण्यात आल्यासच गुन्हा लागू होतो. परंतु सध्या अनेक ठिकाणी जिल्हांतर्गत वाहतुकीवरही हे कलम

थांबवावी. शेतकऱ्यांचे बाजार सुरू राहण्यासाठी जिल्हा प्रशासनाने समतोल धोरण राबवावे. गोवंश विक्री विरोधी बंदीबेस्त करावा पण त्यासाठी बाजार बंद करणे हा उपाय योग्य नाही. कायद्याची अंमलबजावणी करताना समान, न्याय आणि उद्दिष्ट गमावू नये. याबाबीवर सांगोपांगविचार करून गुरांचे बाजार बंद ठेवू नये अशी मागणी निवेदनाद्वारे करण्यात आली आहे. निवेदन देांना वंचित बहूजन आघाडीचे जिल्हा समन्वयक नतीकोद्दीन खतोब, महिला आघाडी अध्यक्ष ज्योती इंगळे, महासचिव प्रा. रंगनाथ धांडे, रविंद्र देशमुख, सचिव विनोद भगत, सुधीर गहुळे, जियाउरखान, प्रमोद देवळे, वसंतराव राठोड, समाधान भगत, दत्तराव गोटे, भिमराव कांबळे, बबन कांबळे, गोपाळराव मनोहर, सुनिल धुळधुळे, डॉ. रविंद्र मोरे, संतोष पवार, लहु इंगळे, जीवन खडसे, भारत भगत आदी उपस्थित होते.

गाळमुक्त धरण’ योजनेला ठेंगा! कुपटा प्रकल्पात शेकडो ब्रास माती बुडीत क्षेत्रात फेकली;

► महासागर प्रतिनिधी ►

मानोरा - राज्य शासनाचे मुदा व जलसंधारण विभाग त्यांच्या अखत्यारीत असलेल्या जलप्रकल्पातील गाळ बाहेर काढून पाणी साठा वाढवा यासाठी शेतकऱ्यांना प्रोत्साहन पर अनुदान देत असताना दुसरीकडे मात्र तालुक्यातील कुपटा परिसरात असलेल्या जलप्रकल्पात खोदलेल्या विहिरीतील शेकडो ब्रास मुरूम व माती धरणाच्या बुडीत क्षेत्रात दाबून शासनाच्या गाळमुक्त धरण योजनेला धाब्यावर बसवल्याच्या तक्रारीला केराची टोपली मागील तीन वर्षांपासून दिल्या जात असल्याचा लेखी आरोप करण्यात आला आहे.

सदरील धरणाच्या बुडीत क्षेत्रातील खड्ड्यात महाराष्ट्र जीवन प्राधिकरण द्वारे कुपटा चालवा, सामाजिक जबाबदारी जोपासा आणि कुटुंबाच्या भविष्याची राखण करा.’



कारवाई
छेकी प्रशासनाचे मौन

होती. तक्रार झाल्यावर महाराष्ट्र जीवन प्राधिकरण व लघुपट बंधारे विभागाच्या प्रशासकीय अधिकारी यांनी संयुक्त स्थळ पाहणी करण्यात आले असता ज्या ठिकाणी मुरूम व माती दाबण्यात आली ते ठिकाण चौकशी दरम्यान संबंधित अधिकारी कर्मचाऱ्यांना तक्रारकर्त्यांच्या वतीने निरीक्षणास आणून देण्यात आल्याचे तक्रारीत नमूद करण्यात आले आहे. धरण परिसरामध्ये साचलेल्या गाळाने जलसाठा कमी होऊन त्याचा फटका शेतकरी व इतर जीव जंतूंना भोगावा लागत

असल्यामुळे जलसाठा वाढण्यासाठी शासनाकडून अनेक उपाय योजना राबविल्या जात असताना लघुपटबंधारे विभाग व महाराष्ट्र जीवन प्राधिकरणाच्या अधिकारी कर्मचाऱ्यांच्या निदर्शनास आणून देऊनही कुपटा येथील धरणाच्या बुडीत क्षेत्रात पुरलेल्या शेकडो ब्रास माती व मुरूमिमुळे या धरणाच्या जलसाठ्यावर परिणाम होणार असल्याचे मागील तीन वर्षांपासून सातत्याने पाठपुरावा करूनही उपरोक्त गंभीर प्रकरण दाबण्याचा प्रयत्न दोन्ही विभागांकडून केला जात असल्याचा आरोप बाळा बंजारा यांनी केला आहे. बुडीत क्षेत्रात संबंधित विभागाकडून दाबण्यात आलेला राडारोडा याची जबाबदारी निश्चित करण्यात येऊन संबंधितांवर उचित कायदेशीर कारवाई करण्यात यावी व मुरूम , माती पावसाळा सुरू होण्याआधी उचलण्याची मागणी जिल्हाधिकाऱ्यांना करण्यात आलेल्या तक्रारीमध्ये करण्यात आली असून असे न करण्यात आल्यास तीव्र आंदोलन छेडण्यात येण्याचा इशारा सुद्धा निवेदनाद्वारे देण्यात आला आहे.

नगर परिषद वाशिम जि. वाशिम		
MUNICIPAL COUNCIL WASHIM DIST WASHIM		
दुरध्वनी क्र. ०७२५२-२३२९३१		टोल फ्री क्र. १८०० २३३ ३१२७
Email - coud.washim@maharashtra.gov.in / mewashim@gmail.com		Web Site : - www.washimmahaulb.maharashtra.gov.in / www.washimmc.in
जाहीर ई निविदा सुचना		
मुख्याधिकारी नगरपरिपद वाशिम खालील कामाकरिता पात्र कंत्राटदार /व्यक्ती /संस्थाकडून जाहीर ई निविदा मागविण्यात येत आहे		
अ. क्र.	कामाचे नांव	कामाची अंदाजपत्रकिय रक्कम
१	घनकचरा व्यवस्थापन अंतर्गत दररोज घरोघरी जावून ओला, सुका कचरा व अविघटनशील कचरा वर्गीकरण करून संकलन करणे व क्षेपणभूमीवर वाहतुक करण्याकरीता वाहन चालक व मजुर पुरवठा करणे. तसेच शहरातील रस्ते व नाली यांची सफाई करीता मजूर पुरवठा करणे व नालीतील गाळ, रस्त्यावरील कचरा, दगड, माती, विटा संकलित व मैलेले जनावरे उचलून क्षेपणभूमीवर वाहतुक करणे, व इत्यादी कामे करणे.	५१३१४८०७/-
सदर कामाची जाहीर ई-निविदा महाराष्ट्र शासनाचे www.mahatenders.gov.in या संकेतस्थळावर वर प्रसिध्द करण्यात आली आहे. तरी ईच्छुकानाी सदर संकेतस्थळावर दिलेल्या वेळापत्रकानुसार विहीत मुदतीत निविदा सादर करण्याची कार्यवाही करावी.		
स्वा/- मुख्याधिकारी नगर परिषद वाशिम		

११ मृत्यूंना जबाबदार कोण?

बुधवार ४ जून रोजी संध्याकाळी बंगळूरूमधील चिन्नास्वामी स्टेडियमच्या गेट नंबर एकवर चेंगराचेंगरी झाली. त्यात ११ जणांचा मृत्यू झाला. हे लोक रॉयल चॅलेंजर्स बंगळूरूच्या आयपीएल जिंकल्याचा आनंद साजरा करण्यासाठी आले होते. चेंगराचेंगरीच्या वेळी आरसीबी संघ विधानसभा भवनात होता. येथे कर्नाटक सरकारने त्यांचा सत्कार केला. सत्कार समारंभ आणि उत्सव संपले आहेत, परंतु चेंगराचेंगरीला जबाबदार कोण आहे हा प्रश्न कायम आहे.

चौकशी केल्यावर असे समजले की पोलिस, प्रशासन, सरकार, आरसीबी व्यवस्थापन आणि कर्नाटक क्रिकेट असोसिएशन, सर्वजण चुका करत होते. लाखो लोकांची गर्दी जमत होती, पण त्यांना रोखणारे कोणीही नव्हते.

सीएम सिद्धरामय्या यांनी स्वतः कबूल केले की जेव्हा आरसीबी संघ विधानसभेत पोहोचला तेव्हा बाहेर एक लाख लोक होते. त्याच वेळी, चिन्नास्वामी स्टेडियमच्या बाहेर चेंगराचेंगरी झाली, जिथे ३ लाख लोक जमले होते. आम्हाला एवढी मोठी गर्दी अपेक्षित नव्हती. आम्ही यासाठी तयार नव्हतो.

कर्नाटक विधानसभा आणि चिन्नास्वामी स्टेडियम बंगळूरू सेंट्रल येथे आहेत. येथेच आरसीबीचा सत्कार समारंभ आणि विजयी परेड होणार होती. बंगळूरू सेंट्रलचे पोलिस उपायुक्त शेखर एच. टेक्नावार हे कायदा सुव्यवस्था, गर्दी आणि वाहतूक नियंत्रण आणि मार्ग नियोजनासाठी जबाबदार होते.

आरसीबी व्यवस्थापनाने ४ जून रोजी सकाळी सोशल मीडियावर विजय परेडची घोषणा केली होती. दुपारी ३:१५ वाजता, सोशल मीडिया प्लॅटफॉर्म एक्सवर विजय परेड टिकिटांची जाहिरात पोस्ट करण्यात आली.

तरीही पोलिसांनी परेडसाठी परवानगी दिली होती की नाही हे स्पष्टपणे सांगितले नाही. प्रश्न असा आहे की जर परवानगी दिली गेली असेल तर इतक्या मोठ्या गदीचें व्यवस्थापन कसे केले गेले? जर परवानगी दिली गेली नसेल तर त्याबद्दल संदेश का देण्यात आला नाही?

या घटनेनंतर आता सत्ताधारी काँग्रेस आणि त्या राज्यातील विरोधक भाजप यांच्यात आरोप प्रत्यारोपांचा राजकीय सामना सुरू झाला असला तरी अजून काही प्रश्न कायमच राहतात. चिन्नास्वामी स्टेडियमची क्षमता फक्त ३५-४० हजार लोकांची आहे, मग २-३ लाख लोकांच्या गर्दीला जमण्याची परवानगी कशी देण्यात आली? गर्दी किती असेल याचा अंदाज आधीच लावला नव्हता का? विविध ठिकाणी बॅरिकेडिंग करून गर्दी का वळवली नाही? जेव्हा गर्दी जमू लागली तेव्हा झेन आणि सीसीटीव्हीद्वारे त्याचे व्यवस्थापन का केले गेले नाही?

आरसीबी व्यवस्थापन आणि कर्नाटक राज्य क्रिकेट असोसिएशनशी बोलणे आणि ४ जून रोजी होणाऱ्या कार्यक्रमाचा आराखडा तयार करणे आणि त्यानुसार नियोजन करणे ही जिल्हा दंडाधिकारी जगदीश जी यांची जबाबदारी होती. ते संघ विमानतळावर उतरण्यापासून ते स्टेडियममध्ये पोहोचण्यापर्यंतचा मार्ग नकाशा तयार करून वेळेसह प्रसिद्ध करू शकत होते.

जर हे केले असते तर चाहत्यांना काय करावे हे कळले असते. दुपारपर्यंत कोणालाही माहित नव्हते की विजय मिरवणूक होणार नाही. गर्दी विजय मिरवणूक पाहण्यासाठी आली होती.

जर विजय परेड आयोजित न करण्याचा निर्णय घेण्यात आला असेल, तर जिल्हा माहिती विभागाने त्याबद्दल लोकांना माहिती का दिली नाही? प्रशासनाला माध्यमे आणि



सोशल मीडियाद्वारे लोकांपर्यंत संदेश पोहोचवता आला असता, परंतु कोणतेही स्पष्ट नियोजन दिसले नाही आणि कार्यक्रमाशी संबंधित निर्णयाची माहिती लोकांना देण्यात आली नाही.

बंगळूरूमध्ये झालेल्या चेंगराचेंगरीचे कारण पोलिस प्रशासनाचे अपयश आणि बेजबाबदार वृत्ती आहे. पोलिस विभाग राज्याच्या गृहमंत्र्यांच्या अधीन आहे. कर्नाटकचे गृहमंत्री जी. परमेश्वर यांच्यावर स्थानिक पोलिस गुप्तचर यंत्रणेमार्फत गर्दीचा अंदाज घेण्याची जबाबदारी होती. गर्दीचा अंदाज घेतल्यानंतर ते राखीव पोलिस दल आणि अधिक पोलिस सैन्य ठोकू शकले असते. जिल्हा पोलिसांना मदत करण्यासाठी अतिरिक्त दल तैनात केले असते.

प्रत्यक्षदर्शीच्या म्हणण्यानुसार, स्टेडियमबाहेर गर्दी वाढताच पोलिसांनी लाठीमार केला. यामुळे चेंगराचेंगरीही झाली. याचे व्हिडिओही समोर आले आहेत.

माजी यूपी डीजीपी विक्रम सिंह म्हणतात, 'ही चेंगराचेंगरी पोलिस खात्याचा पूर्ण निष्काळजीपणा दर्शवते. पोलिस त्यांच्या जबाबदारीपासून पळून जाऊ शकत नाहीत. पोलिस म्हणतात की त्यांना कमी वेळ मिळाला, परंतु जरी त्यांना वेळ मिळाला नाही, तरीही संपूर्ण व्यवस्था करण्याची जबाबदारी तुमची आहे.'

कर्नाटक सरकारमधील उपमुख्यमंत्री डीके शिवकुमार यांना आरसीबीच्या विजयानंतरचा उत्सव एक मोठा कार्यक्रम बनवायचा होता. ते मीडियामध्येही याबद्दल बोलत होते. डीके

शिवकुमार बंगळूरू शहरात काम करणाऱ्या विविध एजन्सीसाठी जबाबदार आहेत. दुपारी ३ वाजताच्या सुमारास, डीके शिवकुमार स्वतः आरसीबी संघाचे स्वागत करण्यासाठी विमानतळावर पोहोचले. त्यांनी विमानतळावर खेळाडूंचे स्वागत केले. दुपारी ३:३० वाजता त्यांनी एक्सवर विमानतळाचा फोटो पोस्ट केला.

शिवकुमार या कार्यक्रमाचे नेतृत्व करत होते. पोलिस प्रशासन, स्थानिक जिल्हा प्रशासन आणि आयोजकांमध्ये बैठक घेऊन संपूर्ण नियोजन करण्याची जबाबदारी त्यांची होती. नियोजन केल्यानंतरच त्यांनी विजयी परेडसाठी परवानगी देणे आवश्यक होते. जर त्यांना हवे असते तर विजयी परेड आणि सत्कार समारंभ एक-दोन दिवस पुढे ढकलता आला असता.

स्टेडियमच्या बाहेर चेंगराचेंगरी झाली तेव्हा आत विजयाचा जल्लोष सुरू होता, असे वृत्तीही आले होते. यावर मुख्यमंत्री डीके शिवकुमार यांनी दावा केला की, 'मी ताबडतोब संघाकडे गेलो आणि त्यांना सांगितले की कार्यक्रम १० मिनिटांत थांबवावा. संघाने यावर सहमती दर्शवली आणि त्यांनी ५ मिनिटांत कार्यक्रम थांबवला. त्यामुळे कर्नाटक राज्य क्रिकेट असोसिएशनचाही त्यात सहभाग होता. आता ११ जणांच्या हकनाक मृत्यूनंतर राजकारण सुरू झाले आहे. सरकारच्या राजीनाम्याची मागणी होत आहे. विरोधक शिवकुमार यांना आरसीबीच्या विजयानंतरचा उत्सव एक मोठा कार्यक्रम बनवायचा होता. शिक्षा होणार का? हा प्रश्न कायम आहे.

■ ■ ■

इंडीया आघाडीचं काही खरं नाही!

लोकसभा निवडणुकांच्या काळात मजबूत अवस्थेत असलेल्या इंडिया आघाडीला ग्रहण लागले आहे. इंडीया आघाडीतील एक महत्त्वाचा घटक पक्ष असलेल्या आम आदमी पक्षाने आघाडीतून बाहेर पडण्याचा निर्णय घेतला आहे. हे कधी तरी होणारच होते.

कारण लोकसभा निवडणुकांनंतर झालेल्या विधानसभा निवडणुकांमध्ये आम आदमी पक्षाने स्वतंत्रपणे निवडणूका लढविल्या होत्या. हरयाणा विधानसभा निवडणुकीत आम आदमी पक्षाने स्वतंत्रपणे लढण्याचा निर्णय घेतल्याने त्याचा फटका इंडिया आघाडीतील काँग्रेसला बसला होता. विधानसभेच्या पाच जागांवर काँग्रेस आणि आपल्या उमेदवारांना मिळालेल्या मतांची बेरीज,विजयी भाजपा उमेदवारांना मिळालेल्या मतांपेक्षा जास्त होती.

खरे पाहता जवळ जवळ सर्वच निवडणूक चाचण्यांमध्ये, काँग्रेसला हरयाणा विधानसभा निवडणुकीत सहजपणे विजय मिळेल, असे अंदाज वर्तवण्यात आले होते, परंतु इंडिया आघाडीतील काँग्रेस आणि आम आदमी पक्ष यांच्यात निवडणूक समझोता होऊ न शकल्याने, काँग्रेसला अनपेक्षितपणे पराभव पत्करावा लागला.

दिल्ली विधानसभा निवडणुकात आम आदमी पक्षाला फाजील आत्मविश्वास नडला.२०१५ मध्ये झालेल्या दिल्ली विधानसभा निवडणुकीत आम आदमी पक्षाने विधानसभेच्या एकूण ७० जागांपैकी ६७ जागा जिंकून भाजपाचा पालापाचोळा केला होता.त्यानंतर २०२० मध्ये झालेल्या विधानसभा निवडणुकीत आम आदमी पक्षाने विधानसभेच्या ७० जागांपैकी ६२ जागा जिंकल्या होत्या.

या पार्श्वभूमीवर २०२५ च्या निवडणुकीत आम आदमी पक्षाचा आत्मविश्वास कमालीचा वाढला होता. मात्र भ्रष्टाचाराच्या आरोपांमुळे मुख्यमंत्री अरविंद केजरीवाल आणि उपमुख्यमंत्री मनिस सिसोदिया यांनी जेलची वारी केल्यानंतर दिल्ली मधील सामान्य नागरिकांचा आम आदमी पक्षावरील विश्वास उडाला होता.त्याचा फटका दिल्ली विधानसभा निवडणुकीत आम आदमी पक्षाला बसला आणि पक्षाला सत्तेवरून पायउतार व्हावे लागले.

दिल्ली विधानसभा निवडणुकीत इंडिया आघाडीत असलेल्या काँग्रेस आणि आम आदमी पक्ष यांच्यात निवडणूक समझोता झाला असता तर कदाचित आम आदमी पक्षाला पराभवाचा सामना करावा लागला नसता. दिल्ली विधानसभा निवडणुकीत १७ जागांवर आम आदमी पक्ष आणि काँग्रेस यांना मिळालेल्या मतांची बेरीज, विजयी भाजपा उमेदवारांना मिळालेल्या मतांपेक्षा जास्त होती, ही गोष्ट लक्षात घेतली तर हे दोन पक्ष वेगळे लढल्याने आम आदमी पक्षाला त्याचा कसा

फटका बसला,या प्रश्नाचे उत्तर आपल्याला मिळते.

इंडिया आघाडीतील बेबनाव दिल्ली विधानसभा निवडणुकांच्या वेळी समोर आला होता. अखिलेश यादव यांच्या समाजवादी पक्षाने त्या निवडणुकीत काँग्रेसला पाठिंबा न देता आम आदमी पक्षाला पाठिंबा दिला होता.आता अधिकृतरीत्या आम आदमी पक्षाने इंडिया आघाडीतून बाहेर पडण्याचा निर्णय जाहीर केल्याने आघाडीला मोठाच धक्का बसला आहे.

मध्यंतरी काँग्रेसचे नेते पी.चिदंबरम यांनी इंडिया आघाडीच्या भविष्याबाबत चिंता व्यक्त केली होती.ममता बॅनर्जी या सतत इंडिया आघाडीच्या आत बाहेर करत असतात.

लोकसभा निवडणुकीत ममतांनी इंडिया आघाडीचे घटक पक्ष असलेल्या, मार्क्सवादी कम्युनिस्ट आणि काँग्रेस बरोबर निवडणूक समझोता केला नव्हता.पश्चिम बंगाल मध्ये सत्तेवर असलेल्या ममतांनी लोकसभा निवडणुकीत स्वतंत्रपणे लढून, नेत्रदीपक विजय मिळवला होता.

महाराष्ट्रात इंडिया आघाडीचे अस्तित्व असून नसल्यासारखे आहे. आघाडीतील तीन महत्त्वाचे घटक पक्ष असलेल्या, शिवसेना (उबाठा), राष्ट्रवादी काँग्रेस (शप) आणि काँग्रेस यांची तोंडे तीन दिशांना आहेत.

शिवसेना (उबाठा) हा पक्ष अधून मधून, येणाऱ्या स्थानिक स्वराज्य संस्थांच्या निवडणुका स्वबळावर लढण्याच्या गोष्टी करत असतो.शिवाय शिवसेना (उबाठा) आणि मनसे एकत्र आल्यास ते इंडिया आघाडीत राहतील की नाही याबाबत शंकाच आहे.

उत्तर प्रदेशात २०२७ मध्ये विधानसभेच्या निवडणुका होणार आहेत.परंतु इंडिया आघाडीतील प्रमुख घटक पक्ष असलेल्या काँग्रेस आणि समाजवादी पक्ष यांच्यात आतापासूनच जागा वाटपावरून रूसवे फुगवे सुरू झाले आहेत.

जम्मू-काश्मिरचे मुख्यमंत्री ओमर अब्दुल्ला हे इंडिया आघाडीच्या कामकाजाबाबत नाराज आहेत.पुढील वर्षी पश्चिम बंगाल मध्ये विधानसभेच्या निवडणुका होणार आहेत, तेव्हा ममता बॅनर्जी या इंडिया आघाडीचे घटक पक्ष असलेल्या काँग्रेस आणि मार्क्सवादी कम्युनिस्ट पक्ष यांच्याशी निवडणुका समझोता करतील असे वाटत नाही.

केरळमध्ये मार्क्सवादी कम्युनिस्ट पक्षाच्या नेतृत्वाखालील डावी आघाडी आणि काँग्रेसच्या नेतृत्वाखालील संयुक्त लोकशाही आघाडी हे एकमेकांचे पारंपरिक राजकीय शत्रू आहेत.इंडीया आघाडीत असूनही, हे पक्ष पुढील वर्षी होणाऱ्या केरळ विधानसभा निवडणुकीत एकमेकांविरोधात लढतील.ही सर्व वस्तुस्थिती लक्षात घेतली तर इंडिया आघाडीचे काही खरे नाही, असेच म्हणावे लागेल. ■ ■ ■

केल्याने होत आहे रे.. आधी केलेची पाहिजे..

आळस हा माणसाचा शत्रू आहे. तसे तर माणसाला शत्रू आवडत नाहीत. पण, आळस हा नेहमी आपल्या सोबत असतो. आळस झटकून कामाला लागू. मग तुमच्या इच्छित ध्येयापर्यंत एक दिवस नक्कीच पोहोचाल. असा विचार करून प्रयत्न करत राहिल्यास एक दिवस स्वतः सत्यत उत्तरत्याशिवाय राहणार नाही असा विचार करूनच केल्याने होत आहे रे आधी केलेच पाहिजे...असे संत रामदास स्वामी यांनी म्हटले आहे. जीवनात उत्तरोत्तर कर्म करत राहिल्यास कर्म हे दैव बनून जाते. मानवी जीवनात कष्टाला अनन्यसाधारण महत्त्व आहे कष्ट प्रामाणिक असले तर यशाला ही पर्याय नसतो. सतत प्रामाणिकपणे प्रयत्न केले तर यश नक्कीच मिळते. मराठीमध्ये एक सुभाषित आहे प्रयत्ने वाळूचे कण रगडिता तेव्हाही गळे. म्हणून सतत प्रयत्न करत राहिले पाहिजे.

इंग्लिश मध्ये एक म्हण आहे.. वर्क इज वर्कशीप. आपले कर्म करीत राहणे हेच आपले कर्तव्य आहे. कर्मा पेक्षा कर्तव्य श्रेष्ठ आहे. जीवनात आपल्या जबाबदाऱ्या पार पाडणे यासारखे श्रेष्ठ कार्य दुसरे कोणतेही नाही. आयुष्याचा मार्ग क्रमण करीत असतांना जीवन

जगण्यासाठी कष्ट करणे अपरिहार्य आहे. जीवन जगत असताना काम करण्यासाठी प्रेरणा मिळणे आवश्यक असते. तसेच आपल्या आवडीचे काम मिळणे हे सुद्धा आवश्यक आहे. ज्या कामात आपल्याला रुची नाही ते काम आपल्याला कंटाळावणे वाटते. जगण्यासाठी प्रत्येकाच्या गरजा वेगवेगळ्या असतात.

प्रत्येकाला वेगळ्या गोष्टीत रस असतो. जीवनामध्ये नऊ रसांपैकी प्रत्येकाला वेगवेगळ्या गोष्टी रस वाटतो. जीवन हे कैरीच्या फोडी सारखे असते. आंबट कैरीला मिठावी चव लावून खाल्ली की ते रुचकर लागते. जीवनावेढी त्याप्रमाणेच आहे. कैरीच्या फोडीला तिखट मीठ लावले तर छान चविष्ट लोणचं बनते. कच्ची कैरी जेव्हा पिकते तेव्हा त्याचा गोड आंबा बनतो. जीवनाचे सुद्धा असेच आहे कधी आंबट कधी गोड असे आयुष्य आपलं असतं.

आयुष्यात गोड आंबट तिखट कडू सगळ्या चवी असतील तर आनंद जगण्यात रस वाटतो. जेवणाच्या ताटात फक्त गोड पदार्थ असतील तर

आपल्याला जास्त गोड जेवण आवडणार नाही. त्याचप्रमाणे जीवनाच्या ताटात गोड आंबट कडू अशा विशिष्ट चवीची आवश्यकता असते. तसेच जीवनाच्या थाळीत सुख आणि दुःख हे सुद्धा वाढले जातात. त्यामुळे आपल्याला कधी सुखाची तर कधी दुःखाची चव चाखायला मिळते. ज्याप्रमाणे दहापासून चविष्ट असे

आंबट गोड श्रीखंड तयार होते. आणि त्याची चव जास्त वाढते. त्याचप्रमाणे आपल्या जीवनात कष्ट प्रामाणिक असतील तर जगण्याला चमक आणि

चकाकी येते. आपले हित घडवून आणण्याचे सामर्थ्य प्रत्येक मानवात असते फक्त त्यासाठी कष्ट करण्याची तयारी असली पाहिजे. समर्थ रामदास स्वामी याच गोष्टीवर भर देताना दिसतात. कधी कधी आपण अपयशाबद्दल दुःसऱ्याला दोष देते. दुःसऱ्याला नावे ठेवतो परंतु अशावेळी आपले दोष पाहणे देखील आवश्यक असते. उर्दुंग भरारीसाठी कष्टाची आवश्यकता आहे. आणि कष्ट प्रामाणिक असले तर यशालाही पर्याय नसतो. ■ ■ ■

अन्यथा वारकऱ्यांच्या रोषाला सामोरे जावे लागेल।

आषाढी पालखी सोहळा १५ दिवसांवर आला असताना महापालिका विकास आराखड्यात मोशी आणि डूडळ्याव सोमेवर आळंदी पासून तीन किलोमीटर अंतरावर कत्तलखाना आरक्षित करण्यात आल्याचे वृत्त वाचनात आले. पालखी सोहळ्यानिमित्त लाखो वारकरी आळंदी आणि देहू या ठिकाणी पालखीत सहभागी होण्यासाठी येतात. या पालखीमार्गातच पशुवधगृह उभारण्यास परवानगी मिळाल्याने समस्त वारकऱ्यांमध्ये संतापाची लाट उसळली आहे.

वारकरी संप्रदाय हा संपूर्ण भारतातील सर्वात मोठा संप्रदाय आहे. आषाढीची पंढरपूर वारी हा वारकऱ्यांचा सर्वात मोठा उत्सव. या उत्सवानिमित्त महाराष्ट्रासह देशभरातून वारकरी मंडळी ऊन,वारा, पाऊस कशाचीही तमा न बाळगता पंढरपूरच्या दिशेने मार्गक्रमण करतात. हजारो किलोमीटरचा प्रवास पायी करण्याचे बळ विदुषाऊलीच त्यांना देत असते. गळ्यात तुळशीची माळ घालून भक्तिमागची कास धरणाऱा

हा वारकरी धारण केलेल्या माळेचे पावित्र्य राखण्यासाठी मांसाहार, मद्यपान त्यागते. माउली प्रत्येक क्षणी आपल्याकडे पाहत आहे या भावने आचारधर्माचे पालन करतो.

'ज्ञानदेवे रचिला पाया तुका झालासे कळस' हा अभंग सर्वांनाच ठाऊक आहे. वारकरी संप्रदायाचा पाया रचणारे संतश्रेष्ठ ज्ञानेश्वर यांची समाधी आळंदी या गावी आहे, त्यामुळे वारकऱ्यांसाठी ही भूमी काशीहून उणे नाही. अशा ऐतिहासिक भूमीचे पावित्र्य राखणे हे सरकारचे कर्तव्य आहे, मात्र या कर्तव्याचा विस्म पडलेल्या सरकारने आता या पवित्र भूमीच्या परिसरातच पशुवधगृह उभारण्याचा घाट घातला आहे. ज्यामुळे लाखो वारकऱ्यांसह समस्त हिंदू समाजाच्या भावना दुखावल्या गेल्या आहेत. जनभावनेचा विचार करून सरकारने आळंदी क्षेत्रात पशुवधगृह उभारण्यास केलेल्या भूमीचे आरक्षण रहित न केल्यास येत्या आषाढी वारीत सरकारला वारकऱ्यांच्या रोषाचा सामना करावा लागेल हे निश्चित आहे.

■ **सौ. मोक्षदा घाणेकर, काळाचौकी, मुंबई.**



तांब्याच्या बाटलीतून पाणी किती वेळा प्यावं?

की, एकेकाळी आपल्या आजी-आजोबांना तांब्याच्या ग्लासमधून पाणी पितांना पाहिलं जायचं. प्राचीन भारतात तांब्याची भांडी खूप वापरत होती. तांब्याच्या ग्लासमध्ये रात्री पाणी ठेवून सकाळी ते पिण्याची परंपरा होती. यामुळे शरीर निरोगी राहत असे आणि

पचनशक्तीही सुधारायची. तांबे मेटाबॉलिक रेट वाढवते, हे नक्कीच. मात्र, याचा फायदा किती होतो हे तुम्ही तसे कसे आणि किती वेळा वापरात यावर अवलंबून असते.

पूर्वी तांब्याची भांडी वापरली जात होती पण दिवसातून एकदोन वेळाच

पर्यावरणाचा समतोल राखण्यासाठी लोकसंख्यावाढ रोखणे अनिवार्य!

जागतिक पर्यावरण दिन नुकताच साजरा झाला. विकास आणि पर्यावरण यांचा समतोल राखणे हे कोणत्याही देशाच्या सरकारपुढील मोठे आव्हान असते. भारतही त्याला अपवाद नाही. विज्ञानाने वैद्यकीय क्षेत्रात केलेल्या प्रगतीमुळे देशातील मृत्युदर कमालीचा घटला आहे याउलट वाढत्या लोकसंख्येवर सरकारचे कोणतेही नियंत्रण नाही.

चीनमध्ये वाढती लोकसंख्या देशाच्या विकासावर परिणाम करत असल्याचे लक्षात येताच तेथील सरकारने लोकसंख्येवर नियंत्रण आणण्याचे प्रयत्न युद्धपातळीवर सुरू केले. १९७९ सालापासून चीनने एकल अपत्य धोरण देशभरात सक्तीने राबवले. ज्यामुळे सुमारे ४०० दशलक्ष नवीन जन्म चीनला रोखता आले. भूभागाच्या बाबतीत भारताच्या तीन पटीने मोठ्या असलेल्या चीनने लोकसंख्येच्या बाबतीत मागील अनेक दशकांपासून आपले नाव पहिल्या क्रमांकावर कायम ठेवले होते.

वाढत्या लोकसंख्येमुळे देशाचा विकास खुंटत असल्याचे लक्षात आल्यावर मात्र चीनने ती रोखण्यासाठी पुष्कळ मेहेनत घेतली. एप्रिल २०२३ मध्ये भारत हा जगातील सर्वाधिक लोकसंख्या असलेला देश बनला. विकासाच्या नावावर मते मागणाऱ्या मोदी सरकारने वाढती लोकसंख्यावाढ हा विकासातील सर्वात मोठा अडथळा असल्याचे लक्षात येऊनही त्याकडे जाणीवपूर्वक दुर्लक्ष केले. वाढत्या लोकसंख्येच्या आधारे देश जगातील चवथ्या क्रमांकाची आर्थिक महासत्ता बनला आहे असेही मत आहे.

मानवाच्या मूलभूत गरजा पुरवणारे नैसर्गिक स्रोत मर्यादित असल्याने वाढत्या लोकसंख्येचा ताण त्यावर पडत आहे. शहरासारख्या ठिकाणी पाणीपुरवठा करणाऱ्या जलाशयांची संख्या आणि क्षमता मर्यादित आहे. अल्प पावसांमुळे ही जलाशये भरली नाहीत तर पाणीकपातीचे संकट ओढवते.

शहरातील वाढत्या लोकसंख्येमुळे हे संकट वर्षागणिक अधिक भयावह होऊ लागले आहे. रोजगारासाठी लोकांचे लोंढेच्या लोंढे प्रतिदिन शहराकडे धाव घेतात. ज्यामध्ये परप्रांतीयही असतात आणि बांगलादेशी घुसखोरही असतात. यांच्या निवासासाठी स्थानिक लोकप्रतिनिधी आणि झोपडपट्टी दादा यांच्या आशीर्वादाने ठिकठिकाणी अनधिकृत वस्ती आणि झोपडपट्ट्या निर्माण होऊ लागल्या आहेत. मतांच्या लाचारीसाठी हे स्थानिक लोकप्रतिनिधी यांच्यासाठी वीज आणि पाणी यांसह कागदपत्रांची आणि रोजगाराची सोयही करून देतात.

वाढत्या उद्योगधंद्यासह शहरांतील श्रीमंतांची संख्याही वाढल्याने शहरांत ठिकठिकाणी टोलेजॉन्स इमारती उभ्या राहू लागल्या आहेत. या सर्वांसाठी झाडांची आणि नैसर्गिक संपत्तीची सर्रासपणे कत्तल केली जात आहे. वाढत्या लोकसंख्येमुळे वाहतुकीची साधने अपुरी पडू लागली आहेत. मुंबईसारख्या ठिकाणी सकाळी आणि संध्याकाळी लोकल ट्रेनमधील गर्दी पाहता त्यातील प्रवास म्हणजे मृत्यूचा खेळ झाला आहे. चालत्या गाडीतून पडल्यामुळे प्रतिदिन कितीतरी अपघात होतात; मात्र हा धोका पत्करण्याशिवाय चाकरमान्यांकडे अन्य पर्याय नसतो.

लोकल रेल्वेला पर्याय म्हणून शहरांमध्ये आलेले प्राथमिक टप्पातील मेट्रो रेल्वे आणि मोनो रेल्वे हे प्रकल्पही अपुरे पडू लागले आहेत. त्यामुळे आता शहरांत ठिकठिकाणी मेट्रो प्रकल्पाचे जाळे उभारण्याचे काम सुरू झाले आहे. हे मेट्रोमार्ग तयार करण्यासाठी पुन्हा रस्ते खोदले जात आहेत. शहरांतील वाढत्या संख्येच्या तुलनेत रस्त्यांची रंदी कमी पडू लागल्याने आता ठिकठिकाणी रस्ते रंदीकरणाची कामेही सुरू करण्यात आली आहेत.

शहरांतील उर्ध्वविक ठिकाणी होणारी वाहतूक कोंडी सोडवण्यासाठी अशा भागांत नवनवीन उड्डाणपुलांची कामेही सुरू झाली आहेत. हे सर्व कमी पडते म्हणून आता सागरी सेतू उभारले जाऊ लागले आहेत. भूमीच्या आणि समुद्राच्या खालूनही भुयारी मार्ग आणि मेट्रो प्रकल्प उभारण्यात आले आहेत. शहरातील प्रमुख रस्त्यांवर सुरू असलेले मेट्रो प्रकल्प, उड्डाणपुलाची कामे आणि रस्ते रंदीकरणाची कामे यामुळे सकाळ आणि संध्याकाळी वाहनांच्या मोठमोठ्या रांगा लागून मोठ्या प्रमाणात वाहतूक कोंडी होते.

या कोंडीत वाहन चालकांकडून अनावश्यक वाजबळ्या जाणाऱ्या हॉर्न्समुळे रस्त्याच्या दुतर्फा राहणाऱ्या नागरिकांना प्रचंड त्रास सहन करावा लागतो. रस्त्यावरील खोदकामांमुळे उडणारी धूळ, खोदकाम करणाऱ्या यंत्रांचे प्रचंड आवाज आणि गाड्यांचे कर्णकर्शक हॉर्न्स यामुळे नागरिकांना जीव मुठीत घेऊन जगावे लागत आहे. ध्वनी आणि वायू या दोन्ही प्रदूषणाचा सामना करावा लागत आहे. यशवीर शहरांत ठिकठिकाणी सुरू असलेल्या टोलेजॉन्स इमारतींची कामे यामुळेही प्रदूषणात भर पडत आहे.

रस्त्यावरील पुलांची कामे आणि इमारतींची उभारणी यामध्ये वापरल्या जाणाऱ्या सिमेंट आणि तत्सम रासायनिक पदार्थांमुळे वातावरणातील हवेत विषारी धूलिकण पसरू लागले आहेत ज्यामुळे सर्वच विकसनशील शहरांतील हवेची गुणवत्ता घसरून त्याचा परिणाम मानवाच्या आरोग्यावर होत आहे. शहरातील नागरिकांना प्रतिदिन श्वासबरोबर विषारी आणि प्रदूषणकारी हवा श्वाण करावी लागत आहेत. गर्भवती स्त्रिया, दम्याचे रुग्ण, बयोवृद्ध आणि लहान मुले यांना या प्रदूषित हवेचा अधिक त्रास सहन करावा लागत आहे. श्वसनविकारांमुळे नागरिक त्रस्त झाले आहेत.

रोजगारासाठी शहरात येऊन निवृत्त झालेले नागरिक शहरांतील वाढत्या प्रदूषणामुळे निवृत्तीनंतर गावची वाट धरू लागले आहेत. शहरांतील वाढती लोकसंख्या लक्षात घेता या विकासाकामांना पर्याय नाही. त्यामुळे ग्रामीण भागात अधिकाधिक रोजगारनिर्मिती करणे यासोबत देशातील वाढत्या लोकसंख्येवर नियंत्रण आणणे आज अत्यंत आवश्यक बनले आहे. लोकसंख्यावाढ वेळीच रोखली गेली नाही तर भविष्यात देशातील समस्त शहरे मृत्यूची केद्रे बनल्यावाचून राहणार नाहीत. ■ ■ ■



जगन धाणेकर

घाटकोपर, मुंबई.

९६६४५५९७८०

अक्षीकायम

प्रा. अशोक सारडा
मेहकर
(९४२९१९४३९१)



टाळू शकता..!

जशी करणी
तशी भरणी
शाश्वत सत्य
आहे जिवनी ..!

रोपटे लावले बाभळीचे
तर येणारच त्यास काटे
नको यावयास दुःखाश्रू
भविष्यात डोळ्यातच ..!

विचार करूनच
करावी कृती
जीवनी ना येई
पक्षातापाची स्थिती ..!



अभय गोखले

वालडॉर्फ अ‍ॅस्टोरिया आणि हिल्टन हॉटेल्स अ‍ॅण्ड रिसॉर्ट्स जीएमआर एरोसिटीमध्ये डायलसोबत भागीदारीत उघडणार

नागपूर, ५ जून : हिल्टनने आज जीएमआर समूहाच्या नेतृत्वाखालील दिल्ली इंटरनॅशनल एअरपोर्ट लिमिटेड सोबतच्या भागीदारीत वालडॉर्फ अ‍ॅस्टोरिया आणि हिल्टन हॉटेल्स अ‍ॅण्ड रिसॉर्ट्स या ब्रँड्सअंतर्गत दोन हॉटेल्स उघडण्याची घोषणा केली. ही हॉटेल्स जीएमआर एरोसिटी, नवी दिल्ली येथे उघडली जातील. दिल्ली इंटरनॅशनल एअरपोर्टवरील भारताचा पहिला जागतिक व्यवसाय केंद्र, ज्यामध्ये जागतिक दर्जाची हॉटेल्स, रेस्टॉरंट्स आणि भविष्य-केंद्रित कार्यालयांचा समावेश आहे. हे प्रकल्प हिल्टनचे लक्ष्यशी आणि फुल-सर्व्हिस ब्रँड्स राजधानीच्या उत्तम कनेक्टिव्हिटी असलेल्या आदरातिथ्य आणि व्यावसायिक परिसरात आणतात. या प्रकल्पांमुळे नवी दिल्ली व नॅशनल कॅपिटल रीजनमध्ये हिल्टनची उपस्थिती अधिक बळकट होईल, जिथे हिल्टनचे आधीच चार प्रॉपर्टीज आहेत. या स्वाक्षरीनंतर भारताच्या राजधानीत वालडॉर्फ अ‍ॅस्टोरियाचे पदार्पण होणार असून, हे हिल्टनच्या भारतातील लक्ष्यी राजधानीतील दीर्घकालीन वचनबद्धतेचे प्रतिक आहे. या हॉटेलमध्ये १५० खोल्या व सुईट्स, सिम्रेचर डायनिंग अनुभव, मोठ्या प्रमाणावर इव्हेंट स्पेस आणि आल्हादादायक वेलनेस सुविधा असतील. यासोबतच,



पीकाँक अँले हा प्रत्येक वालडॉर्फ अ‍ॅस्टोरियाच्या केंद्रस्थानी असलेला प्रतिष्ठित सोशल स्पेसही येथे अनुभवता येईल. व्याव्यतिरिक्त, ५० खोल्यांचे हिल्टन एरोसिटी, नवी दिल्ली हे नवी दिल्लीतील पहिले हिल्टन हॉटेल्स अ‍ॅण्ड रिसॉर्ट्सचे प्रॉपर्टी असेल. या हॉटेलमध्ये व्यावसायिक आणि पर्यटनासाठी येणाऱ्या प्रवाशांसाठी अत्याधुनिक सुविधा, डायनिंग पर्याय आणि सोशल स्पेस उपलब्ध असतील, यासोबतच हिल्टनच्या आंतरराष्ट्रीय दर्जाच्या सेवाही मिळतील. हिल्टनचे अध्यक्ष व सीईओ क्रिस नॅसेटा म्हणाले, जीएमआरच्या नेतृत्वाखालील डायलसोबतच्या भागीदारीत

दिल्ली एरोसिटीमध्ये वालडॉर्फ अ‍ॅस्टोरिया आणि हिल्टनची स्वाक्षरी ही भारतातील आमच्या दीर्घकालीन बांधिलकीचे उदाहरण आहे. आम्ही दक्षिण आशियामध्ये आमची वाढ वेगाने पुढे नेत आहोत, आणि ही प्रतिष्ठित प्रॉपर्टीज आणि भागीदारांच्या हिल्टनचे पोर्टफोलिओ वाढवण्यात आणि जागतिक प्रवाशांना उत्कृष्ट अनुभव देण्यात महत्त्वपूर्ण भूमिका बजावतील. या स्वाक्षरीमुळे भारतातील आमच्या वाढीच्या दिशेने एक मोठे पाऊल टाकले गेले आहे. जीएमआर समूहाचे कॉर्पोरेट चेअरमन किरण कुमार ग्रांथी म्हणाले, जीएमआर एरोसिटीमध्ये वालडॉर्फ अ‍ॅस्टोरिया आणि

हिल्टन आणण्यासाठी हिल्टनसोबत भागीदारी करताना आम्हाला आनंद होत आहे. ही भागीदारी एरोसिटीला दिल्लीच्या पर्यटन व व्यवसायिक अर्थव्यवस्थेसाठी एक फोर्स मल्टिप्लायर ठरेल. हिल्टनचे जागतिक दर्जाचे स्टँडर्ड्स आमच्या जीएमआर एरोसिटीला जागतिक पातळीवरचा दर्जा मिळवून देण्याच्या ध्येयाशी सुसंगत आहेत. हिल्टनचे आशिया-पॅसिफिक अध्यक्ष अँलन वॅट्स म्हणाले, जीएमआर एरोसिटीमध्ये वालडॉर्फ अ‍ॅस्टोरिया आणि आमचा प्रमुख हिल्टन हॉटेल्स अ‍ॅण्ड रिसॉर्ट्स ब्रँड आणणे हा आमच्या भारतातील वाढीच्या धोरणातील एक मैलाचा दगड आहे. ही स्वाक्षरी आमच्या भारतातील पोर्टफोलिओला पुढील दशकात दहापटीने वाढवण्याच्या उद्दिष्टाच्या दिशेने एक महत्त्वाचे पाऊल आहे. जीएमआर समूहाच्या एअरपोर्ट लँड डेव्हलपमेंटचे सीईओ अमन कपूर म्हणाले, ही भागीदारी जीएमआर एरोसिटी, नवी दिल्लीला जागतिक दर्जाचे डेस्टिनेशन म्हणून उभारते. आमचे नेहमीच ध्येय हे एकत्रित, जागतिक दर्जाचे केंद्र बनवण्याचे राहिले आहे, जे सामाजिक व आर्थिक प्रभाव घडवतात. या दोन प्रतिष्ठित ब्रँड्ससाठी हिल्टनसोबतची भागीदारी ही आमच्या या बांधिलकीचे प्रतिक आहे.

एप्लास्टिक अ‍ॅनिमिया हा अ‍ॅनिमियाच्या भारतीय स्टार्टअप ‘एसएस इनोवेशन्स इंटरनॅशनल’चे नॅसडॅकवर पदार्पण

इतर प्रकारांहून भिन्न का आहे

अकोला, ५ जून : एप्लास्टिक अ‍ॅनिमिया ही रक्ताची एक अशी दुर्मिळ व्याधी आहे, ज्यात बोनमरोकडून विकृत स्टेम पेशी निर्माण केल्या जातात, जो बरेचदा कुठल्यामध्ये एका पिढीकडून दुसऱ्या पिढीकडे पोहोचतो व सर्वसाधारणपणे लहानपणी किंवा प्रौढपणाच्या सुरुवातीच्या टप्प्यावर त्याचे निदान होते. याउलट अ‍ॅनिमियामध्ये शरीर पुरेशा संख्येने पांढऱ्या पेशी (आरबीसी) तयार करण्यास असमर्थ असते. एप्लास्टिक अ‍ॅनिमिया हा फक्त अ‍ॅनिमिया नव्हे, तर तो एक पॅन्सायटोपेनिया आहे, एक अशी वैद्यकीय स्थिती ज्यामुळे सर्व प्रकारच्या रक्तपेशींची संख्या लक्षणीयरीत्या कमी होते, ज्यात अस्थिमज्जा म्हणजे बोन मॅरो निकामी झाल्याने ल्युकोपेनिया (पांढऱ्या पेशींचा अभाव), अ‍ॅनिमिया (आरबीसीची संख्या कमी असणे) आणि ग्रॉम्बोसायटोपेनिया (प्लेटलेट्सची संख्या कमी असणे) या तिन्ही स्थिती तयार होऊ शकतात.

तुमच्या डॉक्टरांना एप्लास्टिक अ‍ॅनिमियाचा संशय असल्यास ते कदाचित तुम्हाला रक्तपेशींची पातळी मोजणारी व एप्लास्टिक अ‍ॅनिमियाचे निदान करण्यासाठी वापरण्यात येणारी कम्प्लिट ब्लड पिक्चर (सीबीपी) ही चाचणी, किंवा तुमच्या रक्तपेशी व प्लेटलेट्समधील बदलांचे सुस्पष्ट चित्र पुरविणारी पॅरिफेरल ब्लड स्मिअर चाचणी करायला सांगतील, जे कदाचित आजाराचे एक चिन्ह असू शकेल. पॅरिफेरल ब्लड स्मियर चाचणी हा आजाराच्या निदानाचा एक महत्त्वाचा भाग आहे. निदान वैद्यकीय आणि कौटुंबिक पूर्वतिहास, एक शारीरिक तपासणी आणि चाचण्यांचे निष्कर्ष यांचावर आधारित असते, ज्यात रक्तचाचण्या, बोन मॅरो चाचण्या व इतर तपासण्यांचा समावेश असू शकतो. एप्लास्टिक अ‍ॅनिमियावर उपचार न केल्यास ती एक जीवघेणी स्थिती बनू शकते व या आजाराच्या उपचारांमध्ये बोन मॅरो ट्रांसप्लान्ट, इम्युनोसप्रेसिव्ह थेरापी, ब्लड ट्रांसफ्युजन आणि औषधोपचारांचा समावेश असू शकतो.

एप्लास्टिक अ‍ॅनिमिया आणि अ‍ॅनिमिया (पोषणाशी संबंधित) या दोघांमध्येही थकवा, डोकेदुखी, गरगरणे अशी सारखीच लक्षणे दिसतात. याशिवाय एप्लास्टिक अ‍ॅनिमिया असलेल्या व्यक्तींना पांढऱ्या रक्तपेशींची संख्या कमी झाल्याने जंतूसंसर्गाशी लढा देणे अधिक कठीण जाते. हे कोणत्याही वयात, विशेषतः काळ्या रंगाचा व विशिष्ट त्वष्ठे ठरू शकते, मात्र ५५ ते ६० वर्षांच्या दरम्यान ही स्थिती उद्भवण्याची शक्यता तुलनेने अधिक असते. लुपससारखी ऑटोइम्युन म्हणजे रोगप्रतिकार यंत्रणेतील बिघाडामुळे उद्भवणारी स्थिती याला निमित्त ठरू शकते आणि काही दुर्मिळ प्रकरणांमध्ये एप्टेन-बार, पव्हांव्हायरस बी१९ आणि गॅमेटाप्रोपॅणशी संबंधित घटकांमुळे एप्लास्टिक अ‍ॅनिमिया बळावू शकतो. खाण्याच्या सवयी, आहार व पोषण यांतील बदलांमुळे एप्लास्टिक अ‍ॅनिमिया रोखता येत नाही वा त्यावर उपचार करता येत नाही हे खरे असले तरीही या स्थितीमध्ये आहारासंबंधीच्या काही विशिष्ट मार्गदर्शक सूचनांचे पालन करणे गरजेचे ठरू शकते.

नागपूर येथील मॅक्स हॉस्पिटलमधील कन्सल्टंट हिमेंटोलॉजिस्ट अँड बीएमटी डिपार्टमेंट डॉ. राहुल अरोरा सांगतात, एप्लास्टिक अ‍ॅनिमियाचा एखाद्या व्यक्तीच्या आयुष्यावर लक्षणीय परिणाम होतो, कारण यामुळे जाणवणाऱ्या थकवा, गरगरणे व एकूणच घटकेपणाची जाणवणारी भावना यांसारख्या लक्षणांमुळे त्यांची नेहमीची कामे करण्याची क्षमता कमी होते. त्यांना खूप प्रमाणात रक्तह्रास होत असल्याचे जाणवू शकते किंवा पुन्हा-पुन्हा संसर्ग होऊ शकतो, ज्यामुळे वारंवार हॉस्पिटलमध्ये दाखल होणे व ब्लड ट्रांसफ्युजन्स करून घेणे गरजेचे ठरू शकते. यामुळे त्यांच्या दैनंदिन आयुष्यामध्ये अडथळे येऊ शकतात व अखेरीस ते सामान्यापासून अलग पडू शकतात. खेळात येणं भाग घेताना, विशेषतः क्रिकेट, हॉकी, बार्केटबॉलसारख्या इतरांशी शारीरिक स्पर्श होईल अशा खेळांमध्ये त्यांना दक्ष रहावे लागते, कारण त्यामुळे रक्तह्रावास कारणीभूत ठरणारी इजा होण्याची किंवा लक्षणे व चिन्हे बळावण्याची शक्यता असते.

या स्थितीच्या दीर्घकालीन स्वरूपांमुळे व्यक्तीच्या मनावरील लक्षणीय परिणाम होऊ शकतो, ज्यामुळे काही काळासाठी ती व्यक्ती निराशा, तणाव व चिंतेच्या आहारी जाऊ शकते. वैद्यकीय आरोग्यकर्मींनी उपचारांचा भाग म्हणून रुग्णाच्या शारीरिक तसेच मानसिक स्थितीलाही प्राधान्य देणारा संसर्गमावेशक दृष्टिकोन अंगिकारायला हवा.

आज का अंदाज

शुक्रवार ६ जून २०२५											
पत्थर फोड एकच						कल्याण बाजार					
						मुंबई बाजार					
२	५	७	०	२	४	६	७	२	४	६	७
११०	१२२	१२४	१२६	१२०	११२	१२३	१२४	११५	११७	१२३	१२४
११५	११७	१२३	१२४	१२०	११७	१२०	१२३	११५	११७	१२३	१२४
११५	११७	१२३	१२४	१२०	११७	१२०	१२३	११५	११७	१२३	१२४
२३	५४	७४	०३	२१	४१	६२	७१	२३	५६	७५	०४
२०	५६	७५	०४	२६	४३	६४	७३	२०	५८	७७	०८
२०	५८	७७	०८	२१	४७	६७	७८	२०	५८	७७	०८
६ जून : सर्व बाजारांसाठी											
२३	४२	६२	०४	२४	४६	६४	०५	२९	४८	६७	०७

कलाकार सांगत आहेत, कोणाच्या प्रेरणेने त्यांच्या मनात अभिनयाविषयीची ओढ निर्माण झाली

मुंबई, ५ जून : प्रत्येक कलाकाराच्या मागे एक मार्गदर्शक प्रकाश असतो, जो त्यांना स्वतः बघण्याची प्रेरणा देतो. सोनी सबच्या मालिकांमध्ये काम करत असलेल्या आपल्या लाडक्या कलाकारांसाठी अभिनय हा केवळ प्रसिद्धी आणि पैसांचा ध्येय नाही; तर त्यांना प्रेरित करणाऱ्या, शिकवणाऱ्या आणि घडवणाऱ्या आदर्श व्यक्तींच्या पावलावर पाऊल टाकून केलेला प्रवास आहे! तेनाली रामा मालिकेत राजा कृष्णदेवरायाची भूमिका करणारा आदित्य रेडिज म्हणतो, 'मी अभिनय विवडण्याअगोदर अभिनय कलेनेच माझी निवड केली होती. मला पहिल्यापासून कथाकथन करण्याची आवड होती, मंचावर किंवा कॅमेऱ्यासमोर. प्रत्येक वेळी नव्या व्यक्तिरेखेत शिल्लावर मला जो आनंद मिळायचा, त्यामुळे माझा निर्णय ठाम होऊ लागला. शाहरुख खानचा प्रवास बघताना मला नेहमीच प्रेरणा मिळते. चित्रपटाची पायभूमी नसलेल्या कुटुंबातून तो आला आहे. त्याने खूप संघर्ष केला आणि निव्वळ आपल्या प्रतिभेच्या आणि परिश्रमाच्या बळावर आपले आगळे स्थान निर्माण केले. टेलिव्हिजनकडून चित्रपटाकडे झालेला त्याचा प्रवास या गोष्टीची साक्ष देतो की, तुमचा जर स्वतःवर विश्वास असेल आणि तुम्ही आपल्या लक्ष्यावर लक्ष केंद्रित ठेवले, तर स्वप्न नवी पूर्ण होतात. त्याला यशस्वी होताना पाहून आमच्यासारख्या बऱ्याच जणांना नवी आशा मिळाली आणि त्याच्याच पावलावर पाऊल टाकून त्यांनी प्रवास सुरू केला.'

राशीभविष्य

मेथ : आज घराबाबत काही समस्या असू शकते. आज आर्थिक क्षेत्रात चढ-उतार येतील. आर्थिक बाबी स्पष्ट करण्यासाठी नियोजनबद्ध पद्धतीने काम करावे लागेल. **वृषभ** : तुम्हाला महत्त्वाच्या योजनेची जबाबदारी मिळू शकते. वरिष्ठ अधिकाऱ्याशी जवळीक वाढल्यामुळे तुम्हाला नोकरीत उच्च पद मिळू शकेल. प्रेमसंबंधांमध्ये जवळीक निर्माण होईल. **मिथुन** : आज तुमचा नोकरीचा शोध पूर्ण होईल. चांगलं काम मिळेल. महत्त्वाच्या कामात वेगाने अडथळे दूर होतील. आई-वडिलांची खूप आठवण येईल. त्यांच्यापासून दूर राहणे वेदनादायक असेल. **कर्क** : आज नशीब तुमच्यासोबत असेल. सरकारच्या मदतीने कोणत्याही महत्त्वाच्या कामातील अडथळे दूर होतील. व्यवसायात तुम्हाला तुमच्या वडिलांकडून पाठिंबा आणि साथ मिळेल. **सिंह** : आज तुम्ही क्रीडा स्पर्धेत यशस्वी व्हाल. न्यायालयीन प्रकरणांमध्ये यशस्वी व्हाल. शेतीच्या कामात गुंतलेल्या लोकांना सरकारी मदत मिळेल. नोकरीत महत्त्वाची जबाबदारी मिळू शकते. **कन्या** : व्यवसायात नवीन भागीदार फायदेशीर ठरतील. जमा बाडवलात वाढ होईल. वाहन खरेदी करण्याच्या योजना यशस्वी होतील. आज तुम्ही तुमच्या प्रियजनांना प्रेमविवाहाच्या योजना सांगू शकता.

तुळ : आज तुमचे आरोग्य चांगले राहील. तुम्ही शारीरिक आणि मानसिकदृष्ट्या फिट, निरोगी असाल. आरोग्याशी संबंधित कोणत्याही समस्या उद्भवणार नाहीत. दिवस सुखकर जाईल. **वृश्चिक** : अनावश्यक धावपळ होईल. सहकाऱ्यांशी मतभेद होऊ शकतात. नोकरीच्या ठिकाणी बदल होऊ शकतो. उच्चपदस्थ आणि प्रतिष्ठित लोकांशी संघर्ष स्थापित होतील. **धनु** : कामाच्या ठिकाणी तुम्हाला नवीन सहकारी मिळतील. तुमच्या मुलांकडून तुम्हाला चांगली बातमी मिळेल. व्यवसायात एखाद्या प्रिय व्यक्तीकडून तुम्हाला पाठिंबा मिळेल. **मकर** : आज तुम्हाला नोकरीत बदली मिळण्याची शक्यता आहे. बहुराष्ट्रीय कंपन्यांमध्ये कार्यरत लोकांना त्यांच्या बॉसचा पाठिंबा आणि साथ मिळेल. व्यवसायात प्रगतीसोबतच नफाही मिळेल. **कुंभ** : आज दिवसाची सुरुवात तणाव आणि धावपळीने होईल. जर प्रेमसंबंधांमध्ये काही धोका असेल तर आज कोणताही धोका पत्कर नका. अन्यथा त्रास होऊ शकतो. कामात प्रचंड मेहनत करावी लागेल. **मीन** : तुमची आर्थिक स्थिती सुधारेल. पैशाशी संबंधित कोणत्याही कामातील अडथळे दूर होतील. व्यवसायात उत्पन्न वाढेल. नवीन प्रेमसंबंधांमध्ये पैसे आणि दागिने मिळण्याची शक्यता असेल.



मान्यता मिळत असल्याचे यामध्ये दिसून आले आहे. एसएस इनोवेशन्स इंटरनॅशनलचे संस्थापक, अध्यक्ष आणि मुख्य कार्यकारी अधिकारी, डॉ सुख श्रीवास्तव यांनी सांगितले, एप्रिल ०५ मध्ये नॅसडॅकमध्ये आमच्या यशस्वी अपलिस्टिंगचा आनंद साजरा करणारा, आजचा बेल-रिंगिंग समारंभ एसएस इनोवेशन्स इंटरनॅशनलमध्ये आम्हा सर्वांसाठी एक अभिमानाचा क्षण होता. हा महत्त्वाचा टप्पा एसएसआय मंत्र ही भारतात डिझाईन आणि तयार करण्यात आलेली प्रगत, परवडण्याजोगी आणि जागतिक दर्जाची सर्जिकल रोबोटिक सिस्टिम विकसित करण्यात आमच्या टीमने घेतलेले अथक प्रयत्न दर्शवतो. १०० पेक्षा जास्त प्रकारच्या सर्जरीजमध्ये ००० पेक्षा जास्त रोबोटिक प्रक्रिया यशस्वीपणे पूर्ण

केल्याचा आनंद देखील आम्ही साजरा करत आहोत, त्यामध्ये कोणतीही गुंतागुंत, अपघात किंवा मृत्यू झालेले नाहीत, हे यश या सिस्टीमची अचूकता आणि सुरक्षा दर्शवते. एसएसआय मंत्राचा फक्त भारतातील नव्हे तर सहा इतर देशांमधील सर्जन मोठ्या प्रमाणावर वापरू लागले आहेत. युरोपियन युनियन आणि युनायटेड स्टेट्स यांच्यासह प्रमुख जागतिक बाजारपेठांमध्ये विस्तार करण्यासाठी आम्ही प्रयत्नशील आहोत. आमचे मिशन सुस्पष्ट आहे: अत्याधुनिक रोबोटिक सर्जरीज जगभरातील रुग्णांसाठी उपलब्ध आणि परवडण्याजोगी करावी, यामध्ये भारत कायम आघाडीवर असावा. क्लिनिकल मास्यता मिळालेल्या आणि पेटेंटद एक एसआय मंत्र सर्जिकल रोबोटिक सिस्टिमसह एसएस



म्हणाले की कामगार वर्गाच्या प्रश्नांचे उरभूत भाजपा विचारधारेतच आहे. अंत्योदयाचे दिव्य स्वप्न साकार करण्यासाठी भाजपा परिवार सदैव कटिबद्ध आहे. यामुळे कामगार वर्गासमोर असणाऱ्या असंख्य छोट्या-मोठ्या प्रश्नांचं समाधान केवळ भाजपा विचारधारेतच आहे, हे

उपाध्यक्ष संजय चावनेकर, रायगड जिल्हाध्यक्ष अच्युत पाटील, रायगड जिल्हा संघटक विनायक बेलोसकर, खारघर शहर अध्यक्ष मोहसिन शेख यांच्या सोबत मुंबई, नवी मुंबई, रायगड, धुळे, जळगाव, चंद्रपूर, बीड येथील शिव वाहतूक सेनेचे जिल्हाध्यक्ष व पदाधिकाऱ्यांनी आज विकासाचे 'कमळ' हाती घेतले आहे. तसेच इंडिगो एजईल एअरपोर्ट प्रायव्हेट लि. मुंबई विमानतळ, बीडब्ल्यूएफएस मुंबई विमानतळ, एअर इंडिया, स्पाईसजेट एअरलाईन अशा विविध वाहतूक कामगार संघटनांचे अध्यक्ष व पदाधिकाऱ्यांनी देखील भाजपाचा ध्वज हाती घेतला.

शब्दकोडे क्रमांक २१२९

१	२	३	४	५	६	७	८	९	१०
	११		१२		१३		१४	१५	
१६		१७		१८		१९	२०	२१	
	२२	२३		२४		२५	२६		२७
२८		२९		३०		३१		३२	
		३२		३३		३४		३५	
३६		३७		३८		३९		४०	
						४४		४५	
४१				४२	४३				
				४६		४७		४८	
						४८		४९	
	५०		५१		५२		५४		५५
					५७		५८		५९
	६०	६१		६२		६३	६४	६५	
	६६				६७		६८		६९
								७०	७१
७२			७३		७४		७५		
७६						७६	७७		७८
					८०		८१		

७६) फणशातील खाद्यभाग	३२) केवळ
७८) द्रवपदार्थ	३४) प्राग्ती, उत्कर्ष
७९) होकाराच्या विरुद्ध	३६) लाकडी जिना
७७) स्तुती करणारा, माट	३७) अकरमात
८१) अर्धातरी, लटकत देवणे	३९) छिद्र४०) नरसिंह
उभे शब्द :-	४३) बारीक केस
२) अत्यंत तिखट बारीक आकाराची मिरची	४५) चांदी
३) सर्प	४६) मेहेरबानी, उपकार
४) निःसत्व, पोकळ	४८) होम, यज्ञात आहुती टाकणे
५) तरंग, लहर	५०) डोळ्यात सुस्मा
६) मर्यादा	लावण्याची धातूची कांडी
७) वाळवी, उणीव	५१) खोडण्याचे साधन
८) आईबाप	५२) पत्र
९) मोठा भाऊ	५४) फळाचे आवरण
१०) कणीदार	५५) आंब्याची बी
११) मानेवरची सूज, चिकण	५९) पराभव
१८) शुद्ध, पूर्णपणे, स्पष्ट	६१) माज
१९) लाकूड कापण्याचे हत्यार	६२) दिल्लीच्या विमानतळाचे नाव
२१) चांगले वाईट याचे तारतम्य विचार	६५) चटोरे, फाजील
२३) मेहनत, कष्ट	६७) एक रंगीत कंदमुलू
२४) म्हेस, वारे	६८) कविता रचणारा
२६) अंतःकरण	७०) जीव जाणे
२७) हार, वेणी मधील सुगंधी वनस्पती	७१) धमनी, नाडी
३०) भाजलेल्या वाण्याचा एक पदार्थ	७२) पर्ण
	७४) बोलणे, वाणी
	७५) चांलस शेर
	७७) पौर्णिमा

मागील शब्दकोडाचे उत्तर															
मे	टा	कु	टी	स	वे	जे	स	ड	क	य	स				
क	क	ड	व	मे	च	म	ल	हा	न	स	र				
व	न	श	वा	डी	वा	जा	र	य	प	न	ख				
जा	अ	नु	सा	र	स	दा	स	र	का	र					
म	र	ज	सा	व	का	र	ते	क	ड	य					
जा	पा	र	प	थ	पा	का	क	स	र	दा	र				
न	भा	व	मि	रि	क	वा	डी								
न	य	स	न	र	ते	पो	ख	ड	त	र	मा				
न	भ		र्ण	का	र	क	त		य	र	ण				
नि	वा	र	क	सु	ट	का	र	ज	नी	ना	व				
मा	स		ट	क	म	क	नि	जा		स	ख	प			
	अ	क	ल	न	ता	जा	क	ल	म	र	सा				
क	ड	व	र	स	री	ज	वं	य	प						
	क	न	र	ख	त	ग	म	र	व	र					
क्ष	र	अ	वा	ज	डी	स	थ्या	म	ना	क्ष					



अधिकाऱ्यांचे दुर्लक्षः जऊळका ते रेल्वे स्टेशन रस्त्याची दुरावस्था; शालेय विद्यार्थी,नागरिकांची गैरसोय

► **सारनाथ अवचार** ►

जऊळका रेल्वे - मालेगाव तालुक्यातील जऊळका रेल्वे स्टेशन हे तालुक्यातील एकमेव रेल्वे स्टेशन असून या स्टेशनवरून दररोज हजारो रेल्वे गाड्या धावत असतात रेल्वे स्टेशनला जोडणाऱ्या मुख्य रस्त्याची दुरावस्था झाली असून जऊळका रेल्वे स्टेशन या ०२ किलोमीटर अंतराच्या रस्त्यावर जागोजागी खड्डे पडले असल्याने वाहनधारकांना तारेवरची कसरत करावी लागत आहे रेल्वे स्टेशनला जावे लागत आहे. संबंधित विभागाने वेळीच लक्ष घालून रस्त्याची दुरुस्ती करण्याची मागणी विद्यार्थी आणि ग्रामस्थांतून होत आहे.

जऊळका रेल्वे स्टेशनला जोडणारा रस्त्याची दुरावस्था झाली असून अनेक ठिकाणी रस्त्यावर मोठे खड्डे पडले आहेत. संबंधित विभागाचे याकडे दुर्लक्ष होत आहे. जऊळका रेल्वे स्टेशन परिसरातील लगत दहा ते बारा



गावातील नागरीकांना उद्योग, व्यवसाय, शाळा, नोकरी, रुग्णालय महाविद्यालयीन शिक्षणासाठी वाशिम शहरात जावे लागते. अशा या खड्डेमय झालेल्या रस्तावरून जीव मुठीत घेत जीवघेणा प्रवास करावे लागत असून रात्रीच्या वेळी खड्ड्याचा अंदाज येत नसल्याने सातत्याने अपघात होत आहेत. रस्त्याच्या दुतर्फा वाढलेले काटेरी झाडे अपघातास आमंत्रण देत आहेत.रस्त्याने अनेकजण प्रवास करतात नेहमीच वाहने या रस्तावरून जात येत असल्याने खड्ड्यामुळे

अपघात होण्याची शक्यता आहे. शिवाय रस्ता अनेक ठिकाणी अरुंद असल्यामुळे दोन वाहने खड्ड्यामुळे व्यवस्थीत जाऊ शकत नाहीत. एक खड्डा चुकवित असताना दुसऱ्या खड्डात वाहन जावून होणारा नाहक त्रास सहन करीत जीवघेणा प्रवास करावा लागत असल्याने नागरिक वाहन चालक अन प्रवाशातून नाराजी दिसून येत आहे. संबंधित विभाग, लोक प्रतिनिधींनी तातडीने लक्ष घालून रस्ता दुरुस्त करण्याची मागणी विद्यार्थी आणि ग्रामस्थांतून होत आहे.

लिपीकवर्गीय संघटनेचे लेखनीबंद आंदोलन तीव्रतेने सुरू कृषी विभागातील कामकाज ठप्प

► **महासागर प्रतिनिधी** ►

वाशीम- महाराष्ट्र राज्य लिपीकवर्गीय संघटनेच्या विविध प्रलंबित मागण्यांकडे शासन व कृषी मंत्रालयाकडून दुर्लक्ष होत असल्यामुळे अखेर संघटनेने २ जूनपासून लेखनीबंद आंदोलन सुरू केले आहे. मागण्यांकडे अद्यापही गांभीर्याने लक्ष न दिल्यामुळे संघटनेने ५ जूनपासून बेमुदत कामबंद आंदोलनाचा इशारा दिला आहे, त्यामुळे संपूर्ण कृषी विभागातील कामकाज ठप्प झाले आहे.

आंदोलनाची पार्श्वभूमी राज्य शासनाच्या सामान्य प्रशासन विभागाच्या दिनांक २३ मे २०२२ रोजीच्या परिपत्रकानुसार लिपीकवर्गीय पदांच्या तीन स्तरांतील रचना करण्यात यावी, अशी प्रमुख मागणी आहे. या मागण्यांत पुढील बाबींचा समावेश आहे. सहायक अधीक्षक हे पत्र कमी करून ते अधीक्षक गट ब मध्ये समाविष्ट करणे. सहायक प्रशासकीय अधिकारी या पदा बदल्या व रुजू अहवाल, दैनंदिन आवक-जावक पत्र व्यवहार यावर मोठा परिणाम झाला आहे. परिणामी, शेतकरी व सामान्य नागरीकांना



आवश्यक सेवा मिळण्यात अडचणी निर्माण होत आहेत.

आंदोलनास समर्थन या आंदोलनामध्ये वाशिम जिल्ह्यातील अनेक लिपीकवर्गीय कर्मचारी सहभागी झाले आहेत. महाराष्ट्र राज्य लिपीकवर्गीय संघटनेचे वाशिम जिल्हाध्यक्ष शकील खान, भागवत डोईफोडे, जिल्हा उपाध्यक्षा अश्विनी सरकरे, निकेतन चव्हाण, गगन आहे, संजय डव्हेले, निलेश नितनवरे, प्रमोद पायधन, नागनाथ कदम, आनंद

आडबलवार, संजय कोंडाने, सिंधू हमाने, संरस्वती भालेकर इत्यादी पदाधिकारी आंदोलनात सक्रिय आहेत.

पुढील दिशा शासनाने संघटनेच्या मागण्यांचा तातडीने विचार करून तोडगा काढावा, अशी मागणी आता डॉ. विशाल सोमटकर यांच्या केवळ कर्मचाऱ्यांकडूनच नव्हे तर जनतेकडूनही नेतृत्वात निवेदन देवून ठप्प झालेलं कामकाज आगामी काळात आला. शेतकऱ्यांच्या अडचणी वाढवू शकते.

दुर्लक्षित शिव मंदिराचे जीर्णोद्धार सोमानी परिवाराचा पुढाकार

► **महासागर प्रतिनिधी** ►

वाशिम - ऐतिहासिक असलेल्या पंचतीर्थ येते स्मशानभूमी मार्गावरील लाकड विक्रेता तीन शेड जवळ जुने शिवलिंग असलेले दगाडार निर्मित असलेले मंदिर हे अनेक वर्षापासून दुर्लक्षित होते. महेश नवमीच्या पावन-पर्वावर



मातोश्री स्वर्गीय सो स्नेहलता पुनमचंद सोमानी यांच्या स्मृती

पितृथर्थ सोमानी परिवाराच्या वतीने पुढाकार घेऊन या मंदिराला रंगरंगोटी करून जीर्णोद्धार करण्यात आला सदर मंदिरावर महेश नवमीला चार जून रोजी आयोजित कार्यक्रमामध्ये समाजसेवी मनीष मंत्री, माहेश्वरी संघटनेचे तालुकाध्यक्ष आशिष

हुरकट, सचिव सचिन राठी,शैलेश सोमानी, निलेश सोमानी सो भारती सोमानी, करियर गायडन्स चे राष्ट्रीय संयोजक डॉ.प्रा.अंकुश सोमानी, सोस्नेहल सोमानी,रोहित सारडा यांच्या हस्ते पूजन व जल अभिषेक करण्यात आले. सदर कार्याकरिता कमल पेंट हाऊसचे

संचालक श्रीराम राठी व संग्राम राठी यांनी विशेष सहकार्य केले जुने व दुर्लक्षित असलेल्या मंदिराची रंग रंगोटी साफसफाई व जीर्णोद्धार काळाची गरज आहे प्रत्येकानी याकडे लक्ष देण्याचे आव्हान मनीष मंत्री व निलेश सोमानी यांनी यावेळी केले.

सट्टा रॅकेटचा पर्दाफाश; पोलिसांची धडक कार्यवाई १३ जणांवर गुन्हा दाखल; लाखोचा मुद्देमाल जप्त

► **महासागर प्रतिनिधी** ►

वाशिम - उपविभागीय पोलिसांच्या विशेष कारवाईत आयपीएल सामन्यावर ऑनलाईन सट्टा खेळवणाऱ्या नेटवर्कचा पर्दाफाश करण्यात आला आहे. किंग्स इलेव्हन पंजाब विरुद्ध रॉयल चॅलेंजर्स बंगलोर या आयपीएलच्या अंतिम सामन्यादरम्यान ऑनलाईन क्रिकेट सट्टा रॅकेटवर पोलिसांनी छापा टाकत एक मोठी कारवाई केली.

ही कारवाई ३ जून रोजी मा. सहाय्यक पोलीस अधीक्षक नवदीप अग्रवाल यांच्या नेतृत्वाखाली, सपोनि. दिनेश शिरेकार व त्यांच्या



पथकाने सिंधी कॉलनी व नालसाबपुरा भागात केली. या छाप्पात ऑनलाईन सट्टा चालवणारे

दोन मुख्य आरोपी तसेच एकूण १३ जणांना ताब्यात घेण्यात आले असून, त्यांच्याकडून एक लॅपटॉप व

वाशिमचे ‘तारांगण’ अंतराळात गुडूप; शहर शिवसेनेने विचारला जाब

► **महासागर प्रतिनिधी** ►

वाशिम - शालेय विद्यार्थी व नागरिकांना अंतराळाची व भारतीय वैज्ञानिकांची माहिती मिळावी. या उदात्त हेतूने शहरातील निर्माणाधिन टेम्पल गार्डनमध्ये तारांगणाची उभारणी करण?यात आली. यासाठी शासनाचा कोटयवधीचा निधी उधळण?यात आला. परंतू सदर तारांगण जनसेवत रुजू होण्यापूर्वीच जळून खाक झाले. या घटनेला तीन वर्षांपेक्षा अधिकचा कालावधी उलटला असला तरी पालिका व पोलीस प्रशासनाला याचा छडा लावण्यात यश आले नाही. त्यामुळे सर्वसामान्य जनतेचा पैसा केवळ उधळण्यासाठीच आहे का ? असा प्रश्न शिवसेनेच्या वतीने शहरप्रमुख या शिवाय मनोरंजनातून भावी पिढीला विज्ञानाचे ज्ञान व्हावे या उदात्त हेतूने या जागेवर अत्याधुनिक तारांगण उभारण्याचा निर्णय देखील घेण्यात आला. यासाठी शासन



असलेल्या वाशिम शहराचा चेहरा मोहरा बदलण्याचे भ्रामक आश्वासन देवून अनेकांनी सत्ता उपभोगली. दरम्यानच्या काळात शहरात नगर पालिकेची नवी इमारत उभारण?यात आली. तर याच इमारती समोरच्या शासकीय खुल्या जागेत टेम्पल गार्डन उभारण्याची संकल्पना समोर आली. या शिवाय मनोरंजनातून भावी पिढीला विज्ञानाचे ज्ञान व्हावे या उदात्त हेतूने या जागेवर अत्याधुनिक तारांगण उभारण्याचा निर्णय देखील घेण्यात आला. यासाठी शासन

दरबारी पाठपुरावा करून कोटयवधीचा निधि मिळवून तारांगण उभे केल्या गेले. त्यामुळे वाशिम शहराला ‘मेट्रो सिटी’चा लुक आल्याचे बोलल्या जावू लागले. मात्र, सदरचे तारांगण शहरवासियांसाठी ‘मृगजळ’ ठरले. सदर तारांगण उभे झाले.यानंतर संबंधीत कंत्राटदाराने आपली देयक वसुल केल्यानंतर कोणतीही वीज जोडणी नसतांना अचानक तारांगणाला आग लागली आणि कोटयवधीची संपत्ती बेवीराख झाली. विशेष म्हणजे या वास्तुतील

जळालेल्या वस्तुचे अवशेष देखील येथे मिळून आले नाही. दरम्यान ‘नेमेची येतो पावसाळा ’ या उत्कीप्रमाणे पालिका प्रशासनाने पोलीसात तक्रार देवून आपली जबाबदारी झटकली तर पोलीस प्रशासनाने चौकशी सुरू असल्याचे कारण सांगून यावर पडदा टाकण्याचा प्रयत्न केल्याचा आरोप शिवसेना शहराध्यक्ष डॉ. सोमटकर यांनी निवेदनातून केला असून या घटनेची सखोल चौकशी न झाल्यास तीव्र आंदोलनाचा इशारा देखील दिला आहे. सदर निवेदन देते वेळी कैलास थोरात, शाम खरात, मो. साबीर, सुरिंदरसिंग सेठी,अब्दुल आकीब, राजू पुणेवाड, अनील भडके, सृधाकर कुटे,मदन भडके,गोपाल सारसकर, प्रदीप जाधव,संदिप कांबळे,सागर भागत, अक्षय घुगे,निखील खडसे, आर्दिसह शिवसेनेचे पदाधिकारी, कार्यकर्त्यांची उपस्थिती होती.

समाजाचा एकतेचा भव्य जल्लोष - रत्नेश्वर मंदिरातून मिरवणूक’

► **महासागर प्रतिनिधी** ►

रिसोड - शहरामधील माहेश्वरी-मारवाडी समाजातर्फे दरवर्षीप्रमाणे याही वर्षी महादेव रत्नेश्वर मंदिरातून भव्यदिव्य मिरवणुकीचे आयोजन करण्यात आले. डीजेच्या गजरात, ढोल-ताशांच्या निनादात, आणि फटाक्यांच्या आतवबाजीत संपूर्ण शहरात उत्साहाचे वातावरण निर्माण झाले होते.

या मिरवणुकीची सुरुवात शहरातील ऐतिहासिक रत्नेश्वर मंदिर येथून करण्यात आली. पुरुष, महिला, तरुण वर्ग आणि लहान मुले सर्वांनी पारंपरिक पेहराव करून मोठ्या संख्येने सहभाग घेतला. महिलांनी रंगीबेरंगी साड्या नेसून, पारंपरिक दागिन्यांनी सजून मिरवणुकीला विशेष रंगत आणली. तरुणांनी डीजेच्या तालावर नृत्य



करत उत्साह साजरा केला. शहरातील विविध प्रमुख रस्त्यांवरूनही मिरवणूक जलोपात काढण्यात आली. नागरिकांनी घराबाहेर येऊन पुष्पवृष्टी करत मिरवणुकीचे स्वागत केले. रस्त्याच्या दुतर्फा उभ्या असलेल्या नागरिकांनी टाळ्यांच्या गजरात मिरवणुकीचा आनंद घेतला.या कार्यक्रमाामार्गे समाजातील एकता, भक्तीभाव, व सांस्कृतिक जपणूक हे मुख्य उद्दिष्ट होते. मिरवणुकीच्या यशस्वी आयोजनासाठी माहेश्वरी

समाजातील अनेक कार्यकर्त्यांनी परिश्रम घेतले. यावेळी समाजाचे ज्येष्ठ नेते, महिला मंडळाच्या पदाधिकारी, तरुण मंडळ, तसेच स्थानिक नागरिक मोठ्या संख्येने सहभागी झाले होते.

रिसोडमध्ये अशा प्रकारे माहेश्वरी-मारवाडी समाजाचा उत्सव दरवर्षीप्रमाणे मोठ्या जल्लोषात पार पडत असून, या भव्य मिरवणुकीने संपूर्ण शहरात धार्मिक व सांस्कृतिक उत्साहाचे वातावरण निर्माण झाले.

अवकाळी पावसामुळे शेतीचे मोठे नुकसान शेतकऱ्यांकडून जिल्हाधिकाऱ्यांना निवेदन

► **महासागर प्रतिनिधी** ►

मानोरा - तालुक्यात २७ मे रोजी सायंकाळच्या सुमारास झालेल्या मेघ गर्जनेसह अवकाळी मुसळधार पावसामुळे शेतकऱ्यांचे प्रचंड नुकसान झाले आहे. या पावसामुळे उन्हाळी पिके, भाजीपाला तसेच फळबागांना मोठा फटका बसला असून शेतकरी संकटात सापडले आहेत.

या पार्श्वभूमीवर शेतकऱ्यांनी तहसीलदारमार्फत जिल्हाधिकाऱ्यांना निवेदन सादर केले आहे. शेतकऱ्यांनी दिलेल्या निवेदनात नमूद करण्यात आले आहे की, सतत दोन तासांहून अधिक काळ झालेल्या पावसामुळे खरीप हंगामासाठी महत्त्वाची असलेली बाजरी, ज्वारी, भुईमूग, तीळ तसेच आंबा, डाळिंब आदी

फळपिकांचे मोठ्या प्रमाणात नुकसान झाले आहे. त्यामुळे खरीप पूर्व हंगामासाठीची शेतीची तयारीही खोळंबली आहे.शेतकऱ्यांवर ओढवलेल्या या नैसर्गिक संकटाची तातडीने दखल घेऊन महसूल विभागामार्फत पंचनामे करून नुकसानग्रस्त शेतकऱ्यांना आर्थिक भरपाई, मदतीचे पॅकेज व विविध सवलती देण्यात याव्यात, अशी मागणी निवेदनात करण्यात आली आहे.

निवेदन सादर करताना बाजार समितीचे सभापती शेतकरी डॉ. संजय रोठे, राजू गुल्हाने, इराम जाधव, हमीद खा, दाऊद खा, गोविंदराव काजळे, रुक्मिणा काजळे, यश ठाकरे, यांच्यासह इतर शेतकरी बहुसंख्येने उपस्थित होते.

पालखी पदयात्रा २०२५ साठी यंत्रणांनी समन्वयाने काम करावे - जिल्हाधिकारी

► **महासागर प्रतिनिधी** ►

वाशिम- संत परंपरेतील श्रद्धेचा आणि समर्पणाचा प्रतीक असलेला पालखी सोहळा दरवर्षी मोठ्या श्रद्धा आणि भक्तिभावाने साजरा केला जातो. हजारो वारकरी आणि भक्तांच्या उपस्थितीत पार पडणाऱ्या या सोहळ्याच्या पार्श्वभूमीवर वाशिम जिल्ह्यातील प्रशासनाने पालखी पदयात्रा नियोजन २०२५ साठी संपूर्ण यंत्रणा सज्ज राहून समन्वयाने काम करावे असे निर्देश जिल्हाधिकारी बुवनेश्वरी एस यांनी आज दि.४ जुन रोजी वाकाटक सभागृहात आयोजित बैठकीत दिले. नियोजनबद्ध मार्गक्रमण, सुरक्षितता, आरोग्य, वाहतूक आणि निवास व्यवस्थेसह विविध विभागांना जबाबदाऱ्या सोपवण्यात आल्या असून यंत्रणांनी याबाबत गांभीर्याने पाहिले पाहिजे.



जिल्ह्यातून ८ ते १२ जुन श्री. संत गजानन महाराज पालखी, श्री. विठ्ठल रुक्मिणी संस्थान , श्रीक्षेत्र कौंडण्यपूर येथुन ७ ते १४ जुन , श्री स्वामी समर्थ पालखी ५ ते ६ जुन तसेच श्री.संत वासुदेव महाराज, ज्ञानपीठ संस्था अकोट पालखी १४ ते १६ जुन दरम्यान मार्गक्रमण करणार आहे. जिल्हाधिकारी बुवनेश्वरी एस यांनी पालखी मार्गातील सर्व

ग्रामपंचायतींनी स्वच्छतेस प्राधान्य द्यावे. आरोग्य तपासणी शिबिरे वेळेवर पार पडावीत आणि आवश्यक औषधसाठा उपलब्ध ठेवावा. पिण्याच्या पाण्याची व्यवस्था सुरळीत असावी आणि वाहतूक व्यवस्थेत अडथळा येऊ नये यासाठी पोलीस विभागाने नियोजनबद्ध बंदोबस्त ठेवावा.अश्या सुचना यावेळी जिल्हाधिकारी बुवनेश्वरी एस यांनी संबंधित यंत्रणेला दिल्या.

प्रत्येक मुक्कामी पालखीचे स्वागत आणि व्यवस्था सुव्यवस्थित व्हावी यासाठी स्थानिक यंत्रणांनी समन्वय साधावा.असेही त्यांनी यावेळी सांगितले. दिंडीकरती ट्रॅफिक कंट्रोल पथक नेमावे, रस्ते स्वच्छता पाणी व्यवस्थित पिण्याचे पाणी ठेवावे, वीज व्यवस्थेसाठी लाईनमन नेमावे,आरोग्य विभागाला रुग्णवाहिका सज्ज ठेवणे, औषध साठा राखणे, आरोग्य पथके तैनात

ठेवणे व जनजागृती मोहीम राबवण्याचे निर्देश देण्यात आले. या नियोजन बैठकीस निवासी उपजिल्हाधिकारी विश्वनाथ घुगे, उपविभागीय अधिकारी कैलास देवरे, मंगरूळपीरचे उपविभागीय अधिकारी राजेंद्र देवरे, वाशिम तहसीलदार निलेश पळसकर, मानोरा तहसीलदार संतोष यावलीकर, मंगरूळपीर तहसीलदार रवी राठोड, जिल्हा शल्य चिकित्सक डॉ. अनिल कावरखे, जिल्हा आरोग्य अधिकारी डॉ. पी. एस. ठोंबरे, जिल्हा आपत्ती व्यवस्थापन अधिकारी शाहू भगत पिण्यासह विविध विभागांचे अधिकारी उपस्थित होते. पालखी मार्गावरील आरोग्य शिबिरे, स्वच्छता, निवास व्यवस्था, वाहतूक नियंत्रण यासाठी संबंधित अधिकाऱ्यांना सूचना देण्यात आल्या.

► **महासागर प्रतिनिधी** ►

मंगरूळपीर - अकोला ते मंगरूळपीर राष्ट्रीय महामार्ग सध्या नागरिकांच्या जिवाशी खेळ करीत असल्याचे चित्र समोर आले आहे. काही वर्षांपूर्वी मंगरूळपीर शहरातून दोन राष्ट्रीय महामार्ग गेल्यापासून या मार्गावरून वाहनांची मोठ्या प्रमाणात वर्दळ वाढली आहे. मात्र, रस्त्यांची देखभाल दुरुस्ती मात्र केवळ कागदावरच सुरू असल्याचे दिसून येते.

या महामार्गावर मोठ्या प्रमाणावर खोल भेगा पडल्या असून अनेक ठिकाणी रस्ता खरडून गेला आहे. काही ठिकाणी तर एवढ्या मोठ्या फटी आहेत की, एका दुचाकीचे चाक सहज अडकेल आणि अपघात होण्याची शक्यता नारकटा येत नाही. महत्त्वाचे म्हणजे, या ठिकाणी डागडुजीचे काम सुरू असले तरी ते अतिशय थातूरमातूर पद्धतीने आणि निकट



दर्जाचे सुरू आहे. यामुळे नागरिकांमध्ये संतापाचे वातावरण आहे. स्थानिक नागरिकांनी दिलेल्या माहितीनुसार, या रस्त्यावर दररोज अपघात होत असून, वाहनचालकांना जीव मुठीत धरून प्रवास करावा लागत आहे. एका बाजूला रस्त्याचे बांधकाम सुरुच आहे, तर दुसरीकडे डागडुजीच्या नावाखाली खर्ची टाकून काम केले जात आहे. रस्त्यावरील या धोकादायक परिस्थितीला जबाबदार असलेले

राष्ट्रीय महामार्ग प्राधिकरणाचे अधिकारी सामान्य नागरिकांचे फोन उचलत नाहीत, तक्रारीकडे दुर्लक्ष करतात, ही बाब अधिकच गंभीर आहे. या रस्त्यावर दिवसेंदिवस वाढणारे अपघात आणि बळी ही बाब आता प्रशासनाच्या दुर्लक्षाची जिवंत साक्ष देत आहेत. रस्त्यावर पडलेल्या भेगा, उखडलेली डोंबर पट्टी आणि धोकादायक खड्डे यामुळे या महामार्गाला ‘मृत्यूचा महामार्ग’ म्हणणे अतिशयोक्ती ठरणार नाही.

‘स्वित्झरलंड’: स्वर्गीय अनुभूती



स्वित्झरलंड युरोपमधील सर्वात सुंदर देश... येथील घड्याळे आणि चॉकलेट विश्वविख्यात आहेत. येथील हवा खूपच थंड असते. बर्फाच्छादित डोंगर, चारही बाजूंनी व्यापलेली हिरवळ, रंगीबेरंगी फुलांच्या बागा, मधुर आवाजात गाणारे पक्षी, स्वच्छ-सुंदर रस्ते आणि निसर्गसौंदर्याने बहरून गेलेली पर्यटनस्थळे, यामुळे ‘स्वित्झरलंड’ पर्यटनाचे प्रमुख केंद्र बनले आहे.

येथील ‘राईन फॉल’ हे पाहण्याजोगे पर्यटनस्थळ आहे. रेल्वेने विंटरथर जाऊन तेथून दुसरी रेल्वे पकडून ‘राईन फॉल’ येथे जाता येते. या प्रवासातही निसर्गसौंदर्य पाहताना खूपच मजा येते. सुंदर, छोटी-छोटी आणि विशेष म्हणजे स्वच्छ गावे, सगळीकडे हिरवळ आणि त्यामध्ये चरणाऱ्या गायी हे दृश्य पाहताना मन प्रसन्न होऊन जाते. घाटमाथ्यातून गाडी धावू लागली की ‘राईन फॉल’ आल्याची जाणीव होऊ लागते. रेल्वेतून उतरताच समोर निसर्गसौंदर्याने बहरून गेलेला नजरा दिसतो. धबधब्यांचे जोरदार आवाज, अंगावर उडणारे पाण्याचे तुषार अनुभवत घाटात खाली उतरण्यासाठी पायवाट आहे. घनदाट जंगलातून हा रस्ता गेला आहे. काही अंतर चालल्यावर समोर युरोपातील सर्वात मोठ्या ‘राईन फॉल’ दृश्य दिसते आणि आपण थक्क होऊन जातो. पाण्याचे तुषार, त्यावर कोवळे उन्हा पडताच निर्माण होणारे इंद्रधनुष्य, पाहतच बसावेसे वाटते.

येथून रेल्वेने ज्यूरिखला जाता येते. येथील स्विस भोजनाचा स्वाद काही औरच आहे. याठिकाणी मोठे शॉपिंग मार्केट आहे. विशेष करून ज्यूस, फ्रूट्स आणि ब्रेडस मिळतात. एक दिवसाच्या मुकामानंतर लूजर्नला जाता येते. येथे जाणाऱ्या रेल्वे कमाळीच्या फास्ट असतात. स्वच्छ, आरामदायी असण्याबरोबरच बाहेरील निसर्गसौंदर्य पाहण्यासारखे असल्याने कितीही मोठा प्रवास असला तरी थकवा जाणवत नाही. लूजर्नमध्ये राहण्यासाठी चांगली हॉटेल्स आहेत. याठिकाणी प्रसिद्ध लेक लूजर्न आणि चॅपल ब्रिज पाहण्यासारखे आहे. शहराच्या सुरक्षिततेसाठी सेंट पीटर चॅपल यांच्या नावाने हा ब्रिज चौदाव्या शतकात बांधण्यात आला आहे. हा पुल पूर्णपणे लाकडाचा आहे, हे विशेष. दोन्ही बाजूस रंगीबेरंगी फुलांनी सजावट करण्यात आली आहे. वरून पॅक असणाऱ्या या पुलाच्या आतील भागात लूजर्न शहराचा इतिहास सांगणारी चित्रे आहेत.

याठिकाणी ‘माउंट पीलेटस’ हे खास आकर्षण असणारे स्थळ आहे. लेक लूजर्न येथून बोटीने जाता येते. हा प्रवासातही समुद्रकाठचे निसर्गसौंदर्य आल्हादकारक आहे. बीचवरील सुंदर गावे, डोंगर, हिरवळ पाहता पाहता

कोंगविल कधी येते ते समजतच नाही. येथून पुढे रेल्वेने प्रवास करावा लागतो. ही रेल्वे उंचच उंच टेकड्या आणि खोल दऱ्यांमधून धावते. विशेष म्हणजे जगातील सर्वात चढावरून धावणारी ही रेल्वे आहे. दऱ्याखोऱ्यातून ‘माउंट पीलेटस’ मध्ये पोहोचल्यावर येथील दृश्य पाहताना स्वर्गीय अनुभूती होते. येथे एक दिवस थांबून धम्माल करता येते. घाटातून रेल्वेप्रवास करण्याचा अनोखा अनुभव घेल्यानंतर खाली उतरण्यासाठी केबल कारचा अनुभवही रोमांचकारक आणि कायम स्मरणात राहण्यासारखा आहे. कारण ७००० फुट उंचीवरून आपण काही मिनिटांत खाली येतो.

इंटरलाकन हे पाहण्याजोगे आहे. येथील आल्प्स पर्वतरांगामधील जुंगफ्राउ हे स्थळ पाहण्यासारखे आहे. युरोपमधील सर्वात उंच म्हणूनही याची ख्याती आहे. सुमारे ११ हजार ३३३ फुट एवढ्या उंचीवर जायचे म्हटले तर अंगावर काठा उभा राहतो पण, येथे जाण्यासाठीही आरामदायक रेल्वे आहे आणि निसर्गसौंदर्य पाहताना आपण याठिकाणी कधी पोहोचलो तेच समजत नाही. इंटरलाकनपासून ‘जुंगफ्राउ’ हा सुमारे अडीज तासांचा प्रवास आहे. पण, शेवटचा तासभरच्या प्रवासात रेल्वे बर्फाच्छादित पर्वतातून धावत असते, हा नजारा शब्दात व्यक्त करता न येणारा आहे.

जुंगफ्राउ पीकवर ‘व्हू पॉईंट्स’ आहेत. येथील स्कीक्स ऑब्जर्वेशन हॉल आणि टेरेस पाहताना आपण थक्क होऊन जातो. आईस पॅलेसही पाहण्यासारखा आहे. जिकडे बघाल तिकडे बर्फाने व्यापून टाकलेला परिसर, सुर्यकिरणे पडतात चकाकून जाणारी शिखरे, त्यामध्ये स्कीइंग करताना मुंग्यांसारखे दिसणारे लोक पाहताना वेगळीच मजा येते. खरोखरच येथून पायच निघत नाही. उंचीवर बॉलीवूड रेस्टॉरंट आहे. याठिकाणी भारतीय पदार्थांचा आस्वाद घेतानाच अनुभवही काही औरच आहे. भारतीयंबरोबरच युरोपीय लोकही या भोजनाचा आस्वाद घेताना दिसतात.

इंटरलाकन पासून मॉन्ट्राला जाता येते. या तीन तासांच्या प्रवासासाठी पारदर्शक रेल्वे आहे. या पेनोरेमिक ट्रेनमधून प्रवास करण्याचा अनुभवही सुखद आहे. मॉन्ट्रालमधील जिनेवा लेक प्रसिद्ध आहे. याला स्विस रिविएराही म्हटले जाते. याठिकाणी जास्तकरून फ्रेंच बोलली जाते. येथील ओल्ड टॉउन फ्रॅंझी मर्व्युरी मेमोरियल, केसल चिलिया ही स्थळे पाहण्यासारखी आहेत. येथून ‘चॉकलेट ट्रेन’ आपल्याला गुरगुरला घेऊन जाते. येथील गावांमध्ये चीज बनविले जाते. म्हणूनच याला चीज मेकिंग टाउनही म्हटले जाते. याच मार्गावर येणाऱ्या ‘ब्रोक’ येथे जगविख्यात नेस्लेची चॉकलेट फॅक्टरी आहे.



ट्रेकर्ससाठी कुल्लु आयडियल

बियास नदीच्या पात्रात उत्तरेकडून दक्षिणेकडे ८० कि.मी. लांब परिसरात हे खोरे वसलयं. गिर्यारोहक, पर्यटकांसाठी ते एक आव्हानच ठरतं. स्थानिक विणकरांकडून बनवलेल्या रंगीबेरंगी शाली आणि टोप्यांसाठी कुल्लू प्रसिद्ध आहे. इथूनच १५ किलोमीटर अंतरावर विश्वेश्वर महादेवाचं मंदिर आहे. हे आठव्या शतकात बांधलं गेलंलं आहे. याशिवाय कुल्लू शहर मासेमारी आणि शिकारीसाठीही प्रसिद्ध ठिकाण आहे.

कुटुंबासह, मित्रांच्या गोतावळ्यासह येते भटकंतीसाठी यावंच, पण ट्रेकर्ससाठीही हा प्रदेश आयडियल आहे. ट्रॅकिंग, रॉक क्लायंबिंग, रिव्हर्स क्रॉसिंग याचा मनसोक्त आनंद घ्यायचा असेल तर कुल्लू-मनालीला यावंच. पूर्वी कुल्लू कुलंधपीठा या नावानं ओळखलं जायचं. कुल्लू दसरा या सणासाठी लोकप्रिय आहे. दसऱ्यादरम्यान इथे नृत्य, संगीत, देवदेवतांच्या पालख्या अशी धमाल असते. कुल्लूच्या शाली आणि बॅग आवर्जून खरेदी कराव्या. दिल्लीवरून पठानकोट मार्गे कुल्लू ७६० कि.मी. अंतरावर आहे.



हर्णें बंदर प्राचिन काळापासून प्रसिध्द आहे. सुवर्णदुर्ग या जलदुर्गामुळे हर्णें बंदराला ऐतिहासीक महत्त्वही प्राप्त झालेले आहे. सुवर्णदुर्ग किल्ल्याच्या रक्षणासाठी हर्णेंच्या सागरी किनाऱ्यावर तीन किनारी किल्ल्यांची उभारणी करण्यात आलेली आहे. ते तीन दुर्ग म्हणजे कनकदुर्ग, फत्तेदुर्ग आणि गोवागड हे होय.

हर्णें बंदर दापोली तालुक्यामध्ये असून तो रत्नागिरी जिल्ह्यामध्ये आहे. कोकणामधील महाड, मंडणगड आणि खेड कडून गाडीमार्गाने दापोलीला पोहोचता येते. दापोलीपासून सोळा कि.मी. अंतरावर हर्णें आहे. हर्णेंच्या सागरातील सुवर्णदुर्ग किल्ल्याबरोबर किनाऱ्यावरील या तिन्ही किल्ल्यांनाही भेट देता येते.

हर्णेंच्या किनाऱ्यावर दक्षिणेकडे टेकडीवजा एक भुशिर घुसलेले आहे. या लहानश्या टेकडीवजा भुशिरावर कनकदुर्गचा किल्ला उभा आहे. कनकदुर्गाच्या पुर्व बाजुला मच्छिमारांच्या असंख्य नौका दिसतात. या नौकांमध्ये जाण्यासाठी कनकदुर्गाला लागुनच धक्का बांधलेला आहे. या धक्क्यावर जाण्यासाठी पुलासारखा रस्ता केलेला आहे. या रस्त्यावर चालत गेल्यावर कनकदुर्गाच्यावर जाण्यासाठी केलेल्या पायऱ्यांचा मार्ग आहे. या पायऱ्यांच्या बाजुलाच भक्कम बांधणीचा बुरुज आहे. काळ्या पाषाणातील हा बुरुज म्हणजे कनकदुर्ग... हा पुर्वी किल्ला होता याचा साक्षीदार आहे. पायऱ्यांच्या मार्गाने आपण पाचच मिनिटांमध्ये कनकदुर्गावर पोहोचतो. गड्याच्या माथ्यावरच्या इमारती आता नष्ट झाल्या असून त्याभागात दिपगृह उभे असलेले दिसते. कनकदुर्गावरून मुरुड दामोळ तसेच

गोपाळगडापर्यंतचा सागरकिनारा दिसतो. पश्चिमेकडे अथांग सागराची मधुन मधुन चमचमनारी किनार आणि सागराची गाज आपल्या मनाला धडकी भरवत रहाते. या पार्श्वभूमीवर दिमाखात उभा असलेला फुलपाखराच्या आकाराचा सुवर्णदुर्ग आपले लक्ष वेधून घेतो. उत्तरेकडे फत्तेदुर्गाची टेकडी मच्छिमारांच्या वस्तीने पुर्णपणे घेरलेली दिसते. कनकदुर्गावरील गडपणाचे अवशेष काळाच्या ओघात नष्ट झाल्यामुळे आपली गडफेरी १५ ते २० मिनिटांमध्ये आवरते.

कनकदुर्गाकडून परत फिरल्यावर डावीकडील टेकडी म्हणजे फत्तेदुर्ग असल्याची मनाची समजूत घालून पुढे निघावे लागते. मच्छिमारांच्या वस्तीने व्यापलेल्या फत्तेदुर्गावरचे अवशेष केव्हाच लुप्त झालेले आहे.

फत्तेदुर्गापासून फर्लागभर गाडीरस्त्याने चालत आल्यावर समोर दिसतो तो तटबंदीने युक्त असलेला गोवागड. भक्कम तटबंदी आणि भक्कम दरवाजा असलेल्या या किल्ल्याचे नाव जरी गोवागड असले तरी गोव्याशी याचा काही संबंध नाही. रस्त्याच्या कडेलाच याचा दरवाजा दिसतो पण याचा मुख्यदरवाजा मात्र उत्तरेकडे तोंड करून आहे. हे भव्य प्रवेशद्वार पहाण्यासाठी तटबंदीला वळून समोरून आपल्याला जावे लागते. सागराच्या बाजुला थोडेसे उतरून डावीकडे वळाल्यावर आतल्या बाजुला हे प्रवेशद्वार आहे. हे प्रवेशद्वार दगडाने चिपूत बंद करण्यात आले आहे. प्रवेशद्वाराजवळ हनुमानाची मुर्ती आहे. तसेच येथे शरभ व महाराष्ट्रामधे किल्ल्यांवर अभावांनेच दिसणारे गंडभेरुडाचे शिल्प आहे. हे प्रवेशद्वार पाहून पुन्हा रस्त्यावर येवून नव्याने केलेल्या कमानावजा दारातून गडामध्ये प्रवेश करावा लागतो. सध्या कोणा हॉटेल व्यवसायीकाने गड्याचा ताबा घेतला आहे. त्याने दारावर



तुमचा प्रवास बनवा आठवणींतील

चांगल्या जीवनासाठी फिरायला आणि पर्यटनाला जाणे खूप महत्त्वाचे आहे. त्यामुळे आपल्या जीवनात नवीन उत्साह, आशा जागी होते आणि जीवनात प्रसन्नता येते, पण सध्याच्या व्यस्त आयुष्यात सहली, पर्यटन आणि फिरायला सहसा शक्य होत नाही, तर मग आपल्या जीवनात प्रसन्नता का निर्माण करू नये.

आजकालच्या तणावपूर्ण आणि व्यस्त आयुष्यात सहली आणि फिरायला जाणे संपत चालले आहे. जीवन फक्त घर आणि ऑफिसच्या जबाबदाऱ्या व बस-ट्रेनमधील घाई गडबडीपर्यंत मर्यादित होत आहे. अशा परिस्थितीत सहल व पर्यटनाला जाणेही एक डोकेदुखी वाटते, पण खऱ्या पर्यटनाचा आनंद तेव्हाच मिळतो जेव्हा पर्यटन पूर्ण तन्मयतेने आणि कोणत्याही तणावाशिवाय पार पडते. प्रवास म्हणजे फक्त बस, रेल्वे, टॅक्सी किंवा विमानाने जाणे नव्हे, तर आपल्या दिनचर्येला आयुष्यापासून वेगळे करणारी जवळची शतपावलीदेखील एक चांगला प्रवास म्हणता जाऊ शकतो. यासाठी काही महत्त्वाच्या गोष्टी लक्षात घेणे आवश्यक आहे.

कधीही मानत नसताना फिरायला जाऊन नये. इच्छा असेल तेव्हाच आरि मन पूर्णतः तयार करून प्रवासाला निघावे.

कोणतेही काम अपूर्ण ठेवून प्रवासाला जाऊ नये. घर किंवा ऑफिसच्या जबाबदाऱ्या पूर्ण करूनच बाहेर पडण्याचा प्रयत्न करावा जेणेकरून मन ऑफिसमध्ये गुंतू नये.

पर्यटनासाठी रोमांचक स्थळ निवडावे जे तुमच्यासाठी पूर्णतः नवीन असेल.

प्रवासासाठी निघताना शक्यतो सायंकाळची वेळ निवडावी ज्यामुळे बस, रेल्वे किंवा जहाजात नवीन रात्र घालवण्याची संधी मिळेल.

शक्य असल्यास सोबत लग्नाचा अल्बम किंवा संस्मरणीय फोटो ठेवावेत. वेळ मिळाल्यास हे फोटो पाहावे. यामुळे फक्त गोड आठवणीच जाग्या होणार नाहीत, तर धकाधकीच्या आयुष्यात विस्मरणात गेलेले प्रेमही जागे होईल.

एकमेकांना त्रास होईल आणि रंगाचा बेरंग होईल असे काम किंवा नावाचा उल्लेख येऊ देऊ नये. संधी मिळेल तेव्हा एकमेकांचे कौतुक करावे आणि असे क्षण कॅमेऱ्यात कैद करावेत जेणेकरून नंतरही कधी

ते पाहिल्यास दिलासा मिळू शकेल. नेहमीच्या आयुष्यात आपण जी गोष्ट करणे टाळतो ती प्रवासाला किंवा पर्यटनाला गेल्यानंतर निश्चित करून पाहावी.


स्वतःला नवीन लूक किंवा आत्मविश्वास देणारे नवीन कपडे प्रवासादरम्यान घालावेत. विचार करा – पार करण्यासाठी आयुष्याक अडचणीच नसतील, तर माणसाच्या समृद्ध अनुभवाची माजच निघून जाईल. खल दऱ्याच नसतील, तर उंच शिखरावर घालवलेले क्षण कधीही अद्भुत वाटणार नाहीत



भारताचे स्वित्झरलँड

खज्जियार

खज्जियार भारताचे स्वित्झरलँड म्हणतात. येथे छान नैसर्गिक लॉन आहे. मध्ये तळे आहे आणि समोर मोठा डोंगर आणि जंगल आहे. येथे मैदानात बरेच खेळ आणि घोडेवाले असतात. या ठिकाणाहून घोड्याने चंबा गावात जाता येतो. रावी नदीच्या किनारी हे गाव वसले आहे. येथे ४ देवळांचा एक समूह आहे. त्यातील एक मंदिर लक्ष्मी नारायण मंदिर १०व्या शकतातील आहे. मंदिरांवर सुंदर कोरीव काम आहे. रावी नदी अतिशय सुंदर आणि स्वच्छ आहे. याठिकाणी कोई मिल गया ह्या चित्रपटाचे चित्रिकरण झाले आहे.



कनकदुर्ग-गोवागड



चौकीही उभारली आहे. तेथील रखवालदाराची परवानगी घेवून किल्ल्यामध्ये जाता येते. गोवागड दक्षिणकडील भाग थोड्या चढाचा आहे. याचाच उपयोग करून त्याला तटबंदी घालून बालेकिल्ला केलेला आहे. पश्चिमेकडील तटबंदी काहीशी ढासळलेली आहे. पश्चिमबाजुला सुवर्णदुर्गाचे दृष्य उत्तम दिसते. गडामधे पाण्याची विहीर आहे. तिचा वापर नसल्यामुळे पाणी वापरण्यायोग्य राहिले नाही. किल्ल्यात इंग्रजकालीन दोन इमारती पडलेल्या अवस्थामधे

आहेत. त्यामधील एकात पुर्वी कलेक्टर राहात असे. गडामधे महत्त्वाचे असे बांधकाम फारसे शिल्लक नसल्यामुळे गड पहाण्यासाठी अर्धा तास पुरेसा होतो. जर आपण संध्याकाळच्या वेळेस येथे असू तर कनकदुर्गाच्या किनाऱ्यावरील मासळी बाजार अवश्य पहाण्याजोगा आहे. अर्थात खवऱ्यासाठीतर ही सुवर्णसंधीच होय.

भाजपचे दरवाजे सर्वांसाठी खुले

■ महासागर प्रतिनिधी
नागपूर, दि. ५ :
भाजप प्रदेशाध्यक्ष चंद्रशेखर बावनकुळे यांनी गुरुवारी नाशिकमध्ये बोलताना पक्षवादीसाठी आपल्या पक्षाची कवाडे सर्वांसाठी खुली असल्याचे स्पष्ट केले आहे.



त्यामुळे शिवसेना उद्धव बाळासाहेब ठाकरे पक्षातून हकालपट्टी करण्यात आलेल्या सुधाकर बडगुजरांसाठी भाजपने अवघ्या २४ तासांतच आपले दरवाजे खुले केल्याची चर्चा राजकीय वर्तुळात रंगली आहे. दरम्यान, स्थानिक स्वराज्य संस्थांची निवडणूक १५ ऑगस्टला लागेल, असा अंदाजही बावनकुळे यांनी यावेळी व्यक्त केला.

ठाकरे गटाने पक्षविरोधी कारवाया केल्याचा ठपका ठेवत बुधवारी सुधाकर बडगुजर यांची पक्षातून हकालपट्टी केली होती. त्यानंतर दुसऱ्याच दिवशी चंद्रशेखर बावनकुळे यांनी त्यांना आपल्या पक्षात प्रवेश देण्याचे संकेत दिले.

तत्पूर्वी स्वतः बडगुजर यांनी मुख्यमंत्री देवेंद्र फडणवीस यांची भेट घेऊन आपण भाजपच्या वाटेवर असल्याचे स्पष्ट केले होते. पण बडगुजर यांना पक्षात घेण्यास चंद्रशेखर बावनकुळे नेत्यांनी विरोध केला होता. पण आता बावनकुळे यांनी स्वतःच बडगुजर यांना पक्षात घेण्यास

ग्रीन सिग्नल दिला आहे.

सुधाकर बडगुजर यांच्या पक्ष प्रवेशाविषयी गिरीश महाजन लक्ष घालत आहेत. पक्षवादीसाठी आमची कवाडे सर्वांसाठी खुली आहेत, असे बावनकुळे यांनी याविषयी बोलताना स्पष्ट केले.

चंद्रशेखर बावनकुळे यांनी यावेळी नेत्यांच्या मागे-पुढे फिरणाऱ्यांना तिकीट मिळणार नसल्याचेही ठणकावून सांगितले. नेत्यांच्या मागे-पुढे करणाऱ्या महापालिका निवडणुकीत तिकीट मिळणार नाही. त्यामुळे कुणीही नेत्यांपुढे चमकोगिरी करू नये. भाजप पदाधिकारी व कार्यकर्त्यांनी मागील ११ वर्षांत मोदी सरकारने केलेल्या कामांची उजळणी करून ती जनतेपर्यंत पोहोचवायची आहेत.

आमगी निवडणुकात आपल्याला एकेक मत महत्वाचे आहे. त्यामुळे कमळ चिन्हावर लढणाऱ्या एकाही कार्यकर्त्याला आपल्याला हरू द्यायचे नाही. सर्वांनी असा संकल्प घेतला पाहिजे.

विधानसभा निवडणुकीच्या तोंडावर राज्य सरकारने लाडकी बहीण, शेतकरी वीज बिल माफीसारखे निर्णय घेतले होते. आता १५ ऑगस्टला स्थानिक स्वराज्य संस्थांची निवडणूक लागेल. त्यामुळे आपल्याला अधिक प्रयत्न करावे लागतील, असे ते म्हणाले.

बडगुजरांच्या प्रवेशाला सीमा हिरेंचा विरोध

दुसरीकडे, सुधाकर बडगुजर यांच्या भाजप प्रवेशाला नाशिक पश्चिम विधानसभा मतदारसंघाच्या आमदार सीमा हिरे यांनी कडाडून विरोध केला आहे. सुधाकर बडगुजर भाजपमध्ये प्रवेशासाठी इच्छुक असल्याच्या बातम्या समोर येत आहेत. पण यासंबंधी आमच्याशी कोणतीही चर्चा किंवा विचाराणा झाली नाही. मी स्वतः बडगुजर यांच्या विरोधात दोनदा निवडणूक लढवली. त्यांनी आमच्या कार्यकर्त्यांना त्रास दिला. आमच्या वरिष्ठ नेत्यांवर आक्षेपाह टीका केली. खुद्द चंद्रशेखर बावनकुळे यांचाविषयी त्यांनी चुकीची माहिती पसरवली होती. एवढेच नाही तर नारायण राणे यांच्यावर त्यांनी अटक होईल अशी परिस्थिती निर्माण केली. त्यामुळे अशा व्यक्तीस पक्षात प्रवेश देऊ नये अशी आमची भूमिका आहे. बडगुजर यांच्यावर सध्या १७ गुहे दाखल आहेत. त्यांचे अंडरवर्ल्ड डॉन दाऊद इब्राहीमचा हस्तक सलीम कुता यांच्याशीही संबंध असल्याची माहिती आहे. त्यांच्या मुलावरही गोळीबाराचा गुन्हा दाखल आहे. या सर्व प्रकरणांमधून स्वतःची सुटका करण्यासाठी ते भाजपमध्ये येण्याचा प्रयत्न करत असावेत, असे त्यांनी म्हटले आहे.

: सिनेरंग :

अण्णा, आदित्य, बबली आणि सनी यांचा नवा घोटाळा!



लोकरंजन

मराठी प्रेक्षकांची मने जिंकणारी सुपरहिट फ्रँचायझी ये रे ये रे पैसा पुन्हा एकदा प्रेक्षकांचे मनोरंजन करण्यासाठी सज्ज आहे. धमाल विनोद, कमाल कथा आणि एकाहून एक भन्नाट पात्रे घेऊन ये रे ये रे पैसा ३

स्टार प्लस या वाहिनीवर प्रेक्षकांना नवा आस्वाद घेता येईल, असा एक नवा कार्यक्रम लवकरच सादर होणार आहे. प्रसिद्ध यू ट्यूबर आणि आपल्या पदार्थांनी घरगुती स्वयंपाकाच्या बाबतीत एक नवी हलचल निर्माण करणाऱ्या निशा मधुलिका स्टार प्लसद्वारे छोट्या पडद्यावर पदार्पण करत आहेत! त्यांचा लाघवी स्वभाव, वागण्या-बोलण्यातील नम्रता, सोप्या पाककृती आणि प्रेक्षकांना आपलेसे करण्याची त्यांची वृत्ती याकरता नावजलेल्या निशा मधुलिका यांनी यू ट्यूबर १ कोटी २० लाखांहून अधिक सदस्यांचा एक निष्ठावंत समुदाय निर्माण केला आहे.



स्टार प्लसद्वारे छोट्या पडद्यावर निशा मधुलिका यांचे पदार्पण

शाकाहारी पाककृतींचा एकेक टप्पा निगुतीने आणि अत्यंत सोप्या पद्धतीने सांगण्याच्या त्यांच्या हातोटीमुळे निशा मधुलिका आजच्या घडीला देशातील सर्वात आवडत्या पाककृती विप्रेक्ष बनल्या आहेत.

प्रामुख्याने, गृहिणी आणि खाद्यप्रेमींचा मोठा प्रतिसाद त्यांना लाभत आहे. आता त्यांची जादू छोट्या पडद्यावर पाहायला मिळणार आहे. स्टार प्लस वाहिनीवरील लोकप्रिय पात्रांसह स्टार प्लसच्या मालिकांमध्ये त्या आता सहभागी होत आहेत. तेंव्हा दर सोमवारी आठव्याकाळी ६:२५ वाजता फक्त स्टार प्लसवर निशा मधुलिका यांना तुमच्या दूरचित्रवाणीवर स्वयंपाक करताना पाहण्यासाठी सज्ज व्हा!

: संकलन व संयोजन :

सुबोध रणशेखरे, ९८३३१४६३५६

subodh.ransheve@rediffmail.com

■ महासागर प्रतिनिधी

नागपूर, दि. ५ :

मानव वन्यजीव संघर्ष टाळण्यासाठी तसेच वन्य प्राण्यांच्या हल्ल्यापासून ग्रामस्थांना वाचविण्यासाठी वन्य प्राण्यांचा वावर आहे, अशा महाराष्ट्रातील वनालगतच्या बफर झोनमधील गावांमध्ये कृत्रिम बुद्धिमत्तेचा वापर असणारे कॅमेरे लावण्यात येणार असल्याची माहिती वनमंत्री गणेश नाईक यांनी येथे दिली.

चंद्रपूर येथे आयोजित महिला परिषदेला उपस्थित राहणाऱ्यासाठी आले असता ते माध्यमांशी बोलत होते. मानव व वन्यजीव यांच्या संघर्ष निर्माण होऊ नये, अशा नियंत्रणात आणण्यासाठी घटनांमध्ये माणसांचा मृत्यू होऊ नये, यासाठी दोस पावले

उचलण्यात येईल, असेही ते म्हणाले.

वनालगतच्या गावांमध्ये फेसिंग करणे, चर खोदणे याबरोबरच वन्य प्राणांची माहिती गावकऱ्यांना कळावी, यासाठी कृत्रिम बुद्धिमत्तेवर आधारित तंत्रज्ञानाचा वापर करण्यात येईल. यासाठी यासाठी कॅम्पा वन्यजीव निधी तसेच गरज पडल्यास मॅनग्रीजमधील निधी वापरला जाईल, असे नाईक यांनी सांगितले.

महाराष्ट्रातील जंगलांमध्ये वन्य प्राण्यांची संख्या वाढत असल्यामुळे मानव व वन्यजीव संघर्ष होत आहेत. जंगलातील प्राणी संख्या नियंत्रणात आणण्यासाठी उपाययोजना करण्यात येत आहे. संध्याकाळी साडेसातशे सकाळी



साडेसात पर्यंत तो काळ महत्वाचा असतो. लोकांमध्ये जागृती व्हावी सोलर फेसिंग लावण्यात येईल. यासह अनेक उपाययोजना केल्या जातील.

नागपूर जिल्ह्यातील पारशिवनी

अदानीला २१ एकर जागा देता यावी म्हणूनच अटी शिथिल

■ महासागर प्रतिनिधी

नागपूर, दि. ५ :

मुंबईतील धारावी मुंबईतील अदानी समूहाला मुंबईतील जमिनीची खेरात वाटण्यात येत आहे. धारावी पुनर्वसनाचे नाव पुढे करून मोक्याच्या जागा या उद्योग समूहाला देण्याचे काम सरकार करत आहे.

या मोक्याच्या ठिकाणी टॉवर उभे केले जाणार, पण धारावीकरांसाठी जमीन दिल्याचे सरकार सांगत आहे हे खोटे आहे, असा आरोप वडेट्टीवार यांनी केला. हे सरकार अदानी उद्योग समूहासाठी महाराष्ट्राला उध्वस्त करत असल्याची टीका काँग्रेस विधिमंडळ नेते विजय वडेट्टीवार यांनी केली.

कुर्ला येथील २१ एकर जागा ही अदानी उद्योगसमूहाला राज्य सरकारने देण्याचा निर्णय घेतला आहे. त्यासाठी अटी शर्ती देखील शिथिल केल्या आहेत. संपूर्ण मुंबईतील अनेक महत्वाचे भूखंड हे या समूहाला देण्यात

वडेट्टीवार

यांचा आरोप

आले आहेत. अजून किती जमीन यांना देणार असा प्रश्न उपस्थित होत आहे. महाराष्ट्र आणि मुंबईचे अदानी समूहाला गहाण ठेवली आहे का? असा सवाल वडेट्टीवार यांनी उपस्थित केला.

देशात जनगणना होणार आहे, २०२७ पासून या प्रक्रियेला सुरुवात होणार आहे. यावेळी जातीनिहाय जनगणना देखील करण्यात येणार आहे. राहुल गांधी यांनी जातीनिहाय जनगणनेची मागणी लावून धरली होती, त्यानंतर सरकारने निर्णय घेतला आहे. आता सरकारने २०२७ मध्ये जनगणनेची प्रक्रिया सुरू करणार ही घोषणा केली आहे. निवडणुकीत ओबीसी समाजाची मत ध्यायची पण त्यांच्याकडे भाजप दुर्लक्ष करते. २०२१ निवडणुकीला समोर ठेवून जनगणना करू नये, जातीनिहाय जनगणना सरकारने याचवर्षी ती प्रक्रिया सुरू करावी अशी मागणी वडेट्टीवार यांनी केली.

कृषी घोटाळ्याचे पुरावे एसीबीकडे सादर

■ महासागर प्रतिनिधी, मुंबई, दि. ५ :

सामाजिक कार्यकर्त्या अंजली दमानिया यांनी धनंजय मुंडे यांच्याविरोधातील कथित कृषी घोटाळ्याचे पुरावे एसीबी अर्थात अँटी करशान ब्यूरोला दिले. तसेच या पुराव्यांमुळे आता धनंजय मुंडे वाचणार नाहीत असा ठाम दावाही केला.

त्यांच्या या दाव्यामुळे सत्ताधारी राष्ट्रवादी काँग्रेसचे नेते तथा माजी मंत्री धनंजय मुंडे यांचा पाय आणखी खोलात गेल्याचा दावा केला जात आहे. अंजली दमानिया यांनी काही महिन्यांपूर्वी तत्कालीन कृषिमंत्री धनंजय मुंडे यांच्यावर भ्रष्टाचाराचे आरोप केले होते. त्यानंतर एसीबीने त्यांना या आरोपांचे पुरावे देण्याचा समन्स बजावला होता.

त्यानुसार, दमानिया यांनी बुधवारी अँटी करशान ब्यूरोच्या येथील कार्यालयाला भेट देऊन धनंजय मुंडे यांच्याविरोधातील पुरावे दाखल केले. त्यानंतर पत्रकारांशी बोलताना त्यांनी योग्य कारवाई झाली तर धनंजय मुंडे वाचणार नाहीत असे अंजली दमानिया म्हणाल्या.

झेपणार नव्हती तर आश्वासने लादली कशाला?

■ महासागर प्रतिनिधी, नागपूर, दि. ५ :

विधानसभा निवडणुकीत झालेल्या पराभवांनंतर बच्चू कडू यांनी सरकारविरोधी भूमिका घेण्यास सुरुवात केली आहे. यावेळी त्यांनी मुख्यमंत्र्यांविरुद्ध एक व्यंगचित्र तयार करून थेट सरकारला प्रश्न विचारले आहेत.

कर्जमाफीच्या मुद्द्यावरून बच्चू कडू यांनी सरकारला घेरण्याचे योजिले आहे. अजित पवार यांनी आपण कुठेही कर्जमाफीसंदर्भात बोललो नसल्याचे वक्तव्य केले आहे. यावर भाष्य करताना कडूंनी भाजप हा राष्ट्रवादीचा बाप असल्याचा टोला लगावला होता. तर पुढील महिन्यापासून त्यांनी आंदोलन छेडणार असल्याची घोषणा केली आहे.

बच्चू कडू यांच्या पक्षाकडून एक कार्टून व्हायरल केले जात आहे. ज्यामध्ये कडू यांनी मुख्यमंत्र्यांवर प्रहार केला आहे, तसेच निवडणुकीत दिलेल्या घोषणांवर प्रश्न केलेला आहे. हे कार्टून सर्वत्र चर्चेचा विषय ठरलेला आहे.

बच्चू कडू यांच्या कार्टूनमधून शेतकऱ्यांना कर्जमाफी कधी देणार, ७२ हजार रोजगारांची कधी निर्मिती होणार, दिव्यांगला न्याय कधी मिळणार, शेतकऱ्यांचे प्रश्न कधी सुटणार, असे अनेक प्रश्न या व्यंगचित्राच्या माध्यमातून करण्यात आले. तसेच झेपणार नव्हते तर खेते आश्वासन दिले कशाला? असा प्रश्नही केला आहे. या कार्टूनला कडू सवाल असे नाव देण्यात आले आहे.

७ जुलैपासून मोझरी येथे आमरण उपोषण अजित पवारांच्या घरासमोरील आंदोलनातनंतर

माजी आमदार सानंदांचे अखेर ठरले!

दादांच्या राष्ट्रवादीत घेणार प्रवेश

■ महासागर प्रतिनिधी

बुलढाणा, दि. ५ :

खामगावचे माजी आमदार काँग्रेस सोडण्याच्या दीर्घ चर्चेला अखेर त्यांनीच पूर्णविराम दिला आहे. खामगाव विधानसभा मतदारसंघाचे तब्बल तीनवेळा काँग्रेसचे आमदार राहिलेले ज्येष्ठ नेते दिलीपकुमार सानंदा यांनी अखेर पक्षाला रामराम ठोकला आहे.

येत्या १२ जून रोजी दिलीप कुमार सानंदा हे राज्याचे उपमुख्यमंत्री अजितदादा पवार यांच्या नेतृत्वातील राष्ट्रवादी काँग्रेस पक्षामध्ये प्रवेश करून हाताला घड्याळ बांधणार असल्याचे खात्रीलायक वृत्त आहे.

मागील काही महिन्यांपासून सानंदा हे काँग्रेस सोडणार असल्याच्या चर्चा सुरू होत्या. ते कोणत्या पक्षात जाणार याबद्दल उत्सुकता होती. मध्यंतरी त्यांनी किमान दोनवेळा शिवसेना नेते तथा उपमुख्यमंत्री एकनाथ शिंदे यांची भेट घेतली होती. अलीकडे बुलढाणा दैन्यावर आलेले शिंदे यांची त्यांनी आमदार गायकवाड यांच्या फार्म हाऊस वर भेट घेतली. मात्र संभाव्य सेना प्रवेश टळला. भाजप प्रामुख्याने खामगावचे आमदार आकाश फुंडकर यांचा कडवा विरोध असल्याने हे डावपेच फसले. मात्र काँग्रेस सोडण्याचा निर्धार पक्का असल्याने त्यांनी राष्ट्रवादी काँग्रेसचे नेते उपमुख्यमंत्री अजित पवार यांच्याशी संपर्क साधला.

एक महिन्यापूर्वी त्यांच्या ताब्यातील खामगाव बाजार समिती मधील काही संचालकांनी राष्ट्रवादी काँग्रेस (अजित पवार गट) मध्ये प्रवेश केला. यामुळे ते लवकरच हातात घड्याळ बांधणार हे स्पष्ट झाले. स्वतः सानंदा यांनी प्रसिद्धी माध्यमांशी बोलताना यावर शिक्काभोतब केले. तसेच काँग्रेसच्या प्राथमिक सदस्यत्वाचा राजीनाम्याच्या माहिती दिली.

मागील चार दशकांच्या राजकारणात सानंदा यांनी क्रियाशील सदस्य ते तीनवेळा आमदार अशी मजल मारली. मतदारसंघात कोणतेही नेतृत्व निर्माण होणार नाही याची दक्षता घेतली. खामगाव मतदारसंघात काँग्रेस म्हणजे सानंदा असे समीकरण तयार झाले. गेली चार दशके ते काँग्रेसच्या कार्यात सक्रिय होते. पक्षनिष्ठा राखून त्यांनी संघटन बळकट करण्यासाठी तन-मन-धनाने योगदान दिले होते. पक्षानेही त्यांना विविध जबाबदाऱ्या देऊन गौरवले होते, असे त्यांनी आपल्या राजीनाम्यात नमूद केले आहे.

मात्र, गेल्या काही काळात पक्षातील अंतर्गत गटबाजी, दुर्लक्ष आणि अनुशासनहीनतेमुळे सानंदा नाराज होते. या पार्श्वभूमीवर त्यांनी पक्षाच्या सदस्यत्वासह सर्व पदांचा राजीनामा दिला असून, तो तात्काळ स्वीकारावा, अशी विनंती त्यांनी आपल्या पत्रात केली आहे. राजीनामा दिला असून, त्यांनी अधिकृतपणे याची माहिती प्रसिद्धी माध्यमांना दिली. त्यांच्या पाठीपाठ खामगाव मतदारसंघातील अनेक काँग्रेस पदाधिकारी राजीनामा देणार असल्याचे समजते.

राज्यमंत्र्यांना किरकोळ अधिकार थेट मुख्यमंत्र्यांकडे तक्रार

■ महासागर प्रतिनिधी

मुंबई, दि. ५ :

अन्न व औषध प्रशासन मंत्री नरहरी झिरवाळ (अजित पवार गट) आणि त्याच खात्याचे राज्यमंत्री योगेश कदम (शिंदे गट) यांच्यातील संघर्ष वाढला आहे. कदम यांनी थेट मुख्यमंत्री देवेंद्र फडणवीस यांच्याकडे मंत्री नरहरी



झिरवाळ यांच्याविरुद्ध तक्रार केली आहे.

अन्न व औषध प्रशासनाचे किरकोळ अधिकार देण्यात आल्याबद्दल त्यांनी तीव्र नाराजी व्यक्त केली आहे आणि तोंडी अधिकार स्वीकारण्यास नकारही दिला आहे.

महायुती सरकारच्या दोन मंत्र्यांमधील अंतर्गत संघर्षाची चर्चा सध्या संपूर्ण मंत्रालयात चर्चेचा विषय बनली आहे. एकनाथ शिंदे यांच्या मुख्यमंत्रिपदाच्या काळात राज्यमंत्र्यांना जे अधिकार देण्यात आले होते तेच अधिकार आताही सर्व राज्यमंत्र्यांना देण्यात यावेत, अशी

विनंती कदम यांनी मुख्यमंत्री फडणवीस यांना लेखी स्वरूपात केल्याचे सूत्रांचे म्हणणे आहे.

कदम यांच्याकडे गृह (शहरे), महसूल, ग्रामविकास आणि पंचायतराज, अन्न नागरी पुरवठा व ग्राहक संरक्षण, अन्न व औषध प्रशासन विभागांची जबाबदारी आहे.

गृहमंत्रिपदाची जबाबदारी स्वीकारल्यानंतर अवघ्या १० दिवसांत फडणवीसांनी त्यांना राज्यमंत्रिपदाचे अधिकार बहाल केले.

परंतु महसूल, ग्रामविकास आणि पंचायतराज आणि अन्न नागरी पुरवठा व ग्राहक संरक्षणाशी संबंधित राज्यमंत्र्यांना दिले जाणारे अधिकार त्यांना अद्याप देण्यात आलेले नाहीत. मंत्री नरहरी झिरवाळ यांनी अन्न आणि औषध प्रशासन विभागाशी संबंधित अतिशय किरकोळ अधिकार दिले, असे त्यांचे म्हणणे आहे. हे प्रकरण तापण्याचे संकेत आहेत.



बच्चू कडू पुढे टप्प्याटप्प्याने पंकजा मुंडे, बाळासाहेब पाटील आणि संजय राठोड यांच्या घरासमोर आंदोलन करणार आहेत. यात सर्वात शेवटी कर्जमाफीच्या मुद्द्यावर नागपुरात मुख्यमंत्री देवेंद्र फडणवीस यांच्या घरासमोर आंदोलनाची घोषणा त्यांनी केली आहे.

कर्जमाफीच्या मुद्द्यावर ७ जुलैपासून तुकडोजी महाराजांचे समाधीस्थळ असलेल्या अमरावती जिल्ह्यातील गुरुकुंज मोझरी किंवा आपलं जन्मगाव असलेल्या कुरळपूर्णा येथे आमरण उपोषण करणार असल्याचा इशारा बच्चू कडू यांनी दिला आहे.